

زما د مينې نه توبه ده

لنډې كيسې

انجنير ستانه مير زهير

۱۳۸۹ ل كال

WWW.SAMSOOR.COM

سريزه

پيښې د ژوند د شيبو سره ملگرې وي ، پيښه كيداى شي زموږ د هيلې او اميد سره سمه او په زړه پورې وي او كله هم كيداى شي زموږ د هيلو خلاف له دردونو او ويرونو ډكه وي.

د پيښې نه كيسه جوړېږي او د كيسې سره مينه او علاقه د انسان په خټه كې اغېل شوي ده . ځكه خوله پخوا زمانو راهيسې د كيسو د اوريدلو او لوستلو لړۍ روانه ده . پخوا به كيسې ډيرې اوږدې وى چې د مشهورو كيسه ويونكو له خوا به د ډيرو خلكو په منځ كې ويل كيدې خود زمانو په اوږدو كې د انسان مصرفيتونه زيات شوي او د اوږدو كيسو داوريده حوصله كمه شوې ده ، ځكه خو دا اوږدو كيسو ځاى وروورو لنډو كيسو ونيوه .

په دې ټولگه كې ما هڅه كړې چې د خپل ژوند ځنې ليدلې او ځنې هم اوريدلې پيښې د خيال په مټ دخو لنډو او طنزي كيسو په بڼه لوستونكو ته وړاندې كړم . همدا رنگه هڅه مې كړې چې يو دوه كيسې د سنفكشن په بڼه وليكم . سنفكشن هغه كيسې دي چې په موجوده وخت كې يو خيال وى خو دا خيال كيداى شي د ساينس پوهانو په مرسته په راتلونكي وخت كې عملي بڼه خپله كړي .

په دويمه برخه كې مې هڅه كړې چې په لږو ټكو كې سترپيغام د ادبي طرحو په بڼه د خپلو لوستونكو سره شريك كړم . دا چې په دې برخه كې به زه څومره بريالى يم ، دا قضاوت به لوستونكو ته پرېږدو

مننه

انجنير ستانه مير زهير

24-03-2010 _ كابل

د پلار له وپرې؟؟؟

مور خپل دولس کلن زوي انارگل ته په لور غږ وويل:

— اناره، وانا زويه تاته وايم، چابکه راشه چې غوا درته خلاصه کم.

انارگل په بېره راغی او په خپله ماشومانه لهجه يې، په عذرو زاريو

داسې وويل:

— خیردی مورې، داختر ورځې دي، نن هم په کور کې وانبه ورته واچوه

، سبا به يې دوخته بوخم، بڼه مورې!؟

مور يې په داسې حال کې چې غوا يې له مورې نه خلاصوله، لږه ټکنۍ

شوه، زړه نازړه يې وويل:

— څه درته ووايم زويه!، که پلار دې خبر شي چې نن دې بيا هم غوا سارا

ته نه ده بيولې، ژوندی به دې پرې نه ږدي.

— خیردی مورې، ته يوځل ورته ووايه، هغه بيا څه نه وايي...

مور يې زړه ورباندې وسوځيده، خلاصه کړې غوا يې بيرته په مورې

پورې وتړله، او بيا يې انارگل ته مخ ورواړاوه:

— بڼه ده زويه! چې ته وايې نن دې هم په کور ولاړه وي خو پام دې وي چې

سبا گوره بيا دانې بانې ونه کړې

انارگل چې د مور دا خبره واوریده بې اختياره يې له خولې نه د خوشالۍ

يوه کړيکه ووتله، غوښتل يې په يوه منډه له کوره ووځي او خپلو

همخولو ته ځان ورسوي. خو قدمه چې مخکې لاړ، ناڅاپه يې پلار د کلا

په لويه دروازه را ننوت. انارگل له ويرې لکه وچ لرگی په ځای ودریده.

پلار يې د تل په شان انارگل ته له غوسې نه په ډکه لهجه وويل:

— د ځناور بچيه! غوا تراوسه په کور کې ولاړه ده، او ته خوشې په

خوشې گرځې...؟

انارگل له ډيرې ويرې هېڅ ونه ويل، يوازې يې خپلې مور ته په دې تمه غلي غلي کتل چې هغه يې ځواب ووايي.

مور يې چې د انارگل زير او زبېښلی رنگ ته پام شو په وروغږ يې د هغه په پلوی وويل:

— خیردی سپرېه! ماشوم دی، داختر ورځې دي، ټول همخولي يې په

دکلي په ميدانۍ کې لوبې کوي، پرېږده چې دی هم ورشي، ماته يې

ډيرې زاری وکړی، پام دې وي چې څه ورته ونه وايې....

پلار يې چې دا خبره واوریده نو په ډيره غوسه يې خپلې بڼې ته وويل

— دا هلک ستا د لاسه وران شوی، ستا د لاسه! پخوانيو ويلي دي:

چېرته چې ډب نه وي، هلته ادب نه وي

او ددې خبرې سره سم يې د انارگل په مخ داسې خپيره حواله کړه چې د

چا خبره غږ يې په لسم کلي هم اوریدل کيده.

انارگل خوارکي له ډيره درده يوه سخته کړيکه وکړه خو د پلار له ويرې

بيرته غلی شو، ژر ژر يې له سره لويدلې خولۍ له ځمکې راپورته او او

له خاورو وځنډله، په داسې حال کې يې غوا له کوره وويستله چې دوږو

وږو سلگيو سره يې له سترگو مړې مړې اوبنکې هم روانې وې.

انارگل په ژړا ژړا کې غوا د غره لمنې ته ورسوله. غوا خريدله او خپل

وانبه يې خوړل. خو د انارگل د زړه نه يوازې خدای خبر و. يوې غټې تيرې

ته يې ډډه ولگوله، دخپلو ماشومانه فکرونو په لوي سمندر کې لاهو شو،

کله به ورته په کلي کې دخپلو همخولو لوبې سترگو ته ودریدې او کله به

ورته دخپل پلار خپيره...، په همدې چرتونو کې ډوب و چې خوب پرې

خپلې وزرې وغوړولې. ورو يې يوه وړه تيره خپل سرته کيښوده او په

کراره کراره په درانه خوب ویده شو

غرمه مهال چې له خوبه راپورته شو. په بېره يې دخپلې غوا په لور وکتل

، خو له بده بخته د غوا درک نه و. د ليوني غوندي يې کله يوي

— هو ، هله ژر ورپسې لار شه ، خدای مه کړه چې کومې بده پېښې سره نه وي مخامخ شوی .

د انارگل پلار چې دا خبره واوریده ، ډیر وار خطا شو ، ژر یې لگیدلی لاتیڼ دځان سره واخیست او له کوره ووت ، د څو تنو گاونډیانو په مرسته یې لومړی د غره لمنې تیره په تیره او ناو په ناو وکتلې ، بیا یې په کلي کې دیوه او بل د کور دروازې هم وټکولې خو هیچا د انارگل درک ورنه کړ .

نیمه شپه په خواشینۍ کورته راستون شو ، خوب یې له سترگو الوتی و ترسهاره یې شپه په ویننه تیره کړه . شپه چې سبا شوه ښځې د ژړا نه په ډک غږ وویل :

— سرپه ! رڼا ځمکې ته رالویدلې ده ، نور نو په کور کې د کیناستو وخت نه دی ، چابکه لار شه ، د زوی مړی ژوندی مې پیدا کړه .
— په تگ به لار شم خو ځمکه او اسمان مې دواړه لټولي ، نور نه پوهیږم چې څه وکړم او چیرته یې ولټوم ؟

د همدې خبرې سره سم یو ځل بیا له کوره ووت . ټوله ورځ یې بیا هم په گرځیدو گرځیدو تیره کړه خو د انارگل هیڅ پته ونه لگیده .

د ورځې په اوږدو کې د کلي ښځې ، ماشومان ، سپین ږيري او ځوانان ټول د انارگل له ورکیدو نه خبر شول ، یوه به ویل :

— کیدای شي خوارکی په غره کې لیوانو خوړلی وي بل به ویل :

— کیدای شي له کوم کمره نه لویدلی وي او په غره کې مړ پروت وي لنډه دا چې هر چا به له خپله انده بیلابیلې تبصرې کولې خو هیڅوک په رښتینې توگه نه پوهیدل چې په انارگل به څه راغلي وي

دوه درې ورځې تیرې شوې خو بیا هم د انارگل درک ونه لگیده . د هرې ورځې په تیریدو د هغه د مړینې خبره له اوږو څخه د حقیقت په لور نږدې

خوا او کله بلې خوا منډې ووهلې خو بیا یې هم درک ونه لگیده .

ډیر وار خطا شو ، حیران و چې څه وکړي د غره نه سمې ته رانښکته شو په لویه لار کې ودریده ، دیوه او بل نه به یې یوازې همدومره پوښتل :

— ماما زما غوا دې نه ده لیدلې ؟

خو هر چا به ورته یوازې د نه ځواب ورکاوه . له ډیرو پوښتنو وروسته یوه تن ورته وویل :

— وراره گلگه ، ځان مه ستړی کوه ، په دې ورځو کې غله ډیر شوي دي چا به درنه پته کړي وي ، کور ته لار شه پلار دې خبر کړه چې هغه یې ولټوي ددې خبرې په اوریدو سره انارگل هم په دې باوري شو چې غوا یې په رښتیا هم چا پته کړې ده ، اوس نو په دې چرتونو کې لار چې کورته لار شي که نه ؟

که لار شي او پلار یې خبر شي چې غوا ورکه شوې څه به وایي ؟

په همدې کشمکش کې راگیرو او ځانته یې د حل لاره لټوله .

د بلې خوا یې مور په کور کې ډیره نارامه وه ځکه د لمر سترگه په لویدو وه او د انارگل درک نه و ، شیبه په شیبه یې اندیښنه زیاتیده په وار خطایې له کوره راووتله ، مخامخ یې هغې لارې ته وکتل ، په کومه لار به چې هره ورځ انارگل د خپلې سرې غوا سره یو ځای د کور په لور راروان و .

په انتظار انتظار کې د ماښام تیاره راخوره شوه او د انارگل پلار هم په جومات کې د ماښام د لمانځه نه وروسته خپل کور ته راستون شو . د کلا په لویه دروازه کې ښځې په وار خطایې او د د ژړا نه په ډک غږ ورته وویل :

— سرپه خدای دې خیر کړي ، انارگل زوی مې تر اوسه نه راغلی .

— دا څه وایي ، غوا هم نه شته او انارگل هم ؟

— کاکا بڼه دی چې راغلي ، ستاسو ماشوم لا پروڼ په حق رسيدلی خو داچې وارث يې نه و معلوم موږ ترننه پورې ساتلی دی ، تاسو کولی شئ اوس دخپل ماشوم زوي ځنازه یوسی . الله دې وبخښي ! او تاسو ته دې الله د زړه صبر درکړي

د انارگل پلار په ژړا ، ژړا سوړې او نارې پیل کړې :

— نه نه ، تر هغو يې ځنازه نه وړم ، خو مې دخپل زوي قاتل نه وي پيدا کړی ، هله ژر کوی ، ووايې ! زما زوي چا ژوندی په اور کې سيزلی زه به دخپل زوي قاتل ژوندی پرې نه ږدم ...

د روغتون کارکونکي په ډيره ارامه لهجه ورته وويل :

— کاکا ستاسو زوي ، هيچا نه دی وژلی ، هغه ستاسو په کلي کې پخپله ځانته اور اچولی و ، د سوزيدو په وخت کې د هغه چيغو اد نارو په لاره د تلونکي موټر ډريور پام ځان ته را اړولی و ، هغه سره دې خدای بڼه وکړي تر موږ يې ژوندی راوړس او ، په لومړي ورځ خبرې کولې شوې . موږ ورته د سوزيدو د علت پوښتنه وکړه : هغه راته په ځواب کې داسې وويل :

— غوا مې د غره لمنې ته د څر له پاره بيولې وه ، هغه رانه چا پته کړه د پلار له ويرې کور ته نه شوم تللی ، بله چاره مې نه لرله ، له مجبوري ورځې مې ځان ته اور واچاوه



کيده . له همدې امله به ډلې ډلې کليوال د غمرازی له پاره راتلل او د انارگل پلار ته به يې ، د تسليت او ډاډ گيرنې په خوا کې فاتحه هم ورکوله .

يوه ورځ د کليوالو په منځ کې يوه تن د خبرو اترو په ترڅ کې د انارگل پلار ته وويل :

— ماما ! مرگ او ژوند د خدای (ج) په لاس کې دی ، نا اميده کيږه مه ، که زما منې يو ځل لاړشه د ښار په روغتونونو هم وگرځه ، گوندي هلته يې څه درک ولگيږي

د انارگل پلار چې دا خبره واوریده يو څه په فکر کې ډوب شو کله چې د راغلو ميلمنو نه وزگار شو ، دخپلې ميرمنې سره يې دا خبره شريکه کړه . ميرمنې ورته په ژرغونې غږ وويل :

— د انارگل پلار ! ته لکه چې سودايي شوې يې ، ښار چيرته او انارگل چيرته ، په انارگل چې هره ټکه راغلي ، هغه په همدې کلي کې ده ... لاړشه ، بيا يې ولټوه بيا يې ولټوه ...

د انارگل پلار په دې پوره باوري و چې نور يې نو زوي په کلي کې نه شته ، چکه خويې د ښار په لور وخوځيده ، ماسپښين مهال و چې د ښار لوي روغتون ته ورغی .

د روغتون په دروازه کې يې ، د لا وارته مړي ، ژوندي پوښتنه وکړه ، د روغتون يوه کارکونکي هغه لاس نيولی د ځان سره بوتللو او د يو ماشوم کټ ته يې ودرولو . د روغتون کارکونکي ورو ورو د ماشوم له منځ نه خادر پورته کړ :

د انارگل پلار چې ماشوم وليد ، سمدلاسه يې په زوره چغه کړه :

— اخ ! دا خو زما زوي انارگل دی ...

د روغتون کارکونکي د ډاډ گيرنې وروسته ورته وويل :

- په ټول عمر کې مې يوازې همدا نن د راډيو د سندري سره په خپله کوټه کې ډانس کولو چې ناڅاپه مې مور کوټې ته راغله او زه يې وليدل، اوس مې خدای شته ډيره خوا بده ده.

د دی خبرې سره سم ټولو ملگرو يې په کړس کړس وخنډل ، يوه ملگری پری غږ کړ:

- ياره هيڅ چرت مه خرابوه ، دا دومره د خپگان خبره نه ده ، څه بل چا خو نه يې ليدلی ، خپلی مور ليدلی مور ! خپله مور خو مورو ي.

د دې خبرې سره سم د جلال ټنډه وغورځيدله او يو څه مسکې شو. يو بل ملگری پرې غږ کړ:

- جلاله ! زيری مې درباندي ، بېگانه ته په برکلی کې واده دی ، له ښار نه يې زبردست ډمان راوستی دی. که خوښه دی وي ټول به يوځای ورځو ، پام دې وي چې بيا گوره انې بانې ونه کړې.

جلال چې دا خبره واوریده ، له ډيری خوشحالی نه يې رنگ تگ سور شو او په لوړ غږ يې وويل:

- بيشکه ! ته بېگانه يادوي زه خو وایم راځی چې همدا اوس ورشو.

جلال ماښام د خپلو ملگرو سره واده ته لاړ ، ترنيمی شپې پورې د ډمانو سيل ته ناست و. ډمانو چې خپلی باجی او دوکړی (دبلی) وټرلی ، نو جلال هم د خپل کور مخه ونيوله.

کله چې د کور دروازی ته ورسیده نو په زړه يې ويره او ډار ننوت ، ځکه په نيمه شپه يې نه شو کولی چې د کلا دروازه ووهی ، په ډيری خواری د کلا د ديوال له لاری د خپل کورانگړي ته ښکته شو. غلی غلی روان چې مور او پلار يې په راتگ خبر نه شي . خپلی کوټی ته د رسيدو سره سم يې لومړی تلویزون چلان کړ او بيا د خپل کټ دبستري په سمولو اخته شو . په تلویزون کې يو دم نوې سندره ديوي ښځينه سندرغاړې په غږداسې پيل شوه

زما د مينی نه توبه ده بيا به نه کړم مينه

د جانان مينه عجيبه ده بيا به نه کړم مينه

زما د مينی نه توبه ده !

جلال په زمزمه د ځان مينځلو له تشناب نه راووت. سمدلاسه يې راډيو چلان کړه. په راډيو کې گلزار عالم دا سندره وويله:

له پاسه واورې وريدي غرونو لمبې کولې

ما او جانان چې له يو بل سره وعدي کولې

راډيو يې نوره هم په زوره کړه ، په داسی حال کې چې د خپل سروينستان يې په دسمال وچول ، د راډيو د سندري د موزیک سره سم يې د نڅا حرکات هم پيل کړل. ناڅاپه يې مور راننوتنه ، لومړی راډيو مړه کړه او بيا يې په قهر جلال ته وويل:

- دا څه ډمتوب دی شروع کړی دی ، ټوله ورځ ته يې او سندري دی ، تاسو ته داميراث له پلار نه پاتې دی. هغه به هم په ځوانی کې همدا کارونه کول.

جلال له ډير خجالت نه سر تپت ونيوه . هيڅ غږ غوږ يې ونه کړ او په بيره له کوره ووت. مور يې په کوټه کې خواره واره شيان ، ټول ځای په ځای کړل په تلویزون يې دسمال وغوړاوه ، راډيو يې په خپل ځای کيښوده. هری خوا پرته ډاډيو او ويډيو CD گانې يې په يوی پلاستيکی کڅوره کې واچولی او هغه يې هم د تلویزون په خوا کې کيښودلی.

د جلال ملگری او د دوستان هم د سندرو د اوريدو ډيرزيات مينوال و. کله نا کله به يې په يوه او بله حجره کې د منگی ، ستار او رباب سره د ټنگ ټکور مجلسونه جوړول. په هغو ودونو کې چې به ساز او سرورد و نو جلال او دهغه ياران به د هر چا دمخه په کټونو کې ناست وو.

خو نن چې د کلی په ميدانی کې د جلال يارانو د هغه سره روغې کاوه ، يو څه خپه معلو میده. يوه او بل ورنه د خپگان پوښتنه کوله ، خو هغه خبره هاخوا ديخوا کوله او ځواب يې نه ورکاوه. ملگرو هم نه پريښوده ، په بيا بيا يې ورته وويل ، په پای کې مجبور شو او داسی يې ورته وويل :

جلال همدا شيبه غنيمت وگنله له خپلی بډې يې تومانچه راوويستله، کارتوس يې وروست، خور يې ډيره وار خطا شوه، غږ يې پرې وکړ: - جلاله وروره! په دې توپانچه څه کوي؟

جلال يې له ځواب ورکولو د توپانچې ماشه کړه او درې څلور ډزی يې وکړې. کله چې د جلال او نسی له شيدو ډک لوبسی په لاس، خپل کورته راستون شو گوری چې ميرمن يې په سرو وينو کې پرته ده او جلال يې په کور نه شته. دوه درې ساعته وروسته د هيواد په مشهورو تلویزونونو او راډیوگانو کې داسی خبر خپور شو:

- په خواشینی سره مو خبر اخیستی چې د خوږ ژبی سندر غاړی چې تراوسه يې یوازی یوه سندرې په تلویزون کې ثبت شوی وه. د خپل ورور له خوا په دې تور چې ولې يې په تلویزون کې سندرې ویلی، د توپانچې په ډزو ووژل شوه او بیا يې د وژل شوي سندر غاړې همغه سندرې يو ځل بیا د تلویزون په پرده وښودله زما د مینې نه توبه ده بیا به نه کړم مینه د جانان مینه عجیبه ده، بیا به نه کړم مینه

15-05-2009

جلال چې د سندر غاړې غږ تر غږ شو، نو د خپلې بستري سمول يې پرېښودل او په بیره يې د تلویزون د پردې په لور وکتل، هک پک شو، د سندر غاړې په خیره يې خپلې سترگی نورې هم ښخی کړې. ناڅاپه يې په کړیکه وویل: - آخ! خدايه! دا څه گورم!؟

د دې خبرې سره سم يې، په خوا کې ایښی د اوبو ښیښی جک او گیللاس یو په بل پسې د تلویزون په ښیښه وار کړل او د تلویزون د سکرین ماتې ښیښی هری خوا خورې ورې دل شوې.

جلال تر ډیره وخته په خپله کوټه کې يې هونسه پروت و، خو کله چې په هونښ راغی رڼا ځمکې ته رالویدلی وه. ژر ژر يې د خپل سفر له پاره تیاری ونيو، څو يې چې مور او پلار له خوبه را پاڅیدل جلال له کلا وتلی و او د ښار مخه يې نیولې وه

مور يې چې سهار د جلال کوټې ته ننوتله، جلال په خپله کوټه کې نه و او د مات شوی تلویزون ښیښی هره خوا پرته وې، حیرانه دریا نه ودریده. په سترگو کې اوبنکی راغلی، په ډیرې وارخطايې دا خبره د جلال پلار ته ورسوله، هغه هم وارخطا شو او په دی اندیښنه کې ډوب شو چې په زوی به يې څه پیښه راغلی وي؟

له بلې خوا جلال تیاره مانښام ښار ته ورسیده د شپې د تیروولو له پاره، نیغ د خپلې خور کورته ورغی. خور د ورور په لیدلو ډیره زیاته خوشحاله شوه، د کور د ټولو ورو او غټو پوښتنه يې ورنه وکړه او جلال هم د خپلې خور هرې پوښتنې ته ځواب ورکاوه.

خور د خپل ورور ډیر قدر او عزت وکړ. چې کله ویده کیده نو ښایسته نوې بستره يې ورته وغورول، په خوا کې يې اوبه ورته کینډولې، بیا يې د هغه د کوټې برق مړ کړ. دنبه خوب او ښې شپې هیله يې ورته څرگنده کړه او نوره خپلې کوټې لاره.

شپه تیره شوه او چې سهار شو نو د جلال خور خپل خاوند د بازار نیږدې دوکان ته په شیدو پسې ولیږه چې نن خپل مسافر ورور ته د شیدو خوږ او مزه دار چای برابر کړي.

– ډاکټران وايي چې واده د اتلس کلنۍ نه وروسته په کار دی

– واده هغه وخت ښه وي چې بنياد م يې پخپله وگټي او د بل لاس ته اړ نه وي

– ښه يې کړي چې واده يې ورته وکړي، ځکه زامن به يې وشي او زامن خود پلار او نيکه مټ او بازو وي.

– کور کلي خود د ښمنيو ډک وي د چا چې نارينه اولاد نه وي، په کلي کې گذاره يې گرانه وي

د ريدي گل پلار هم په وروستي نظر و. ځکه خو يې خپل زوی ته په څوارلس کلنې کې واده وکړ. د يوې اونۍ رخصتۍ وروسته، نن لومړی ورځ وه چې ريدي گل ښوونځی ته راغلی و. کله چې به کوم ټولگيوال ورسره ټوکه ټکاله وکړه نو دريدي گل رنگ به لکه سور انار تک سور شو او د شرمه به يې هيچا ته غږ غوږ نه کاوه.

هر چا به چې هر څه ويل ريدي گل به پرې خپل غوږونه کنول. د تفریح زنگ ووهل شو، ماشومانو ټولو دکانتين خواته منډې کړې، چا يوش او چا بل شی واخيسته، هر يو په خوراک لگيا شو خو ريدي گل هلته لرې، په يو کنج کې ولاړ و او د ټولو ننداره يې کوله. يو ټولگيوال ورتږد شو په خدا يې ورته وويل:

– ريدي گل! پخوا خو به تر هر چا نه تازيات په کانتين کې شيان

اخيستل او شخوند به دې واهه، دا نن څنگه غلی ولاړ يې؟

ريدي گل يوازی په شونډو کې مسکي شو، نور يې هيڅ ځواب ور نه کړ بل ټولگيوال پرې غږ کړ:

– خیر دی که پيسی نه لری، زه به يې درکړم.

ريدي گل ژر خپل جيب ته لاس کړ او ويې ويل:

– نه، نه! دا دی پيسی راسره شته، هره ورځ پلار يو لسگيز را کوي

– نو بيا يې ولی نه خوري؟

د سرو زرو غاړکی

د کلا تر مخ د اتني مست ډول وهل کيده، ژبو او ځوانانو ورته يوی خوا بلی خوا څنې غورځولې. د ډول غږ تر لرې لرې ځايونو رسیده. له هرې خوا نه ډلی ډلی خلک واده ته را روان و.

د کور دننه دکلی نجونې راټولې وې، د چمبې او دريا د غږ سره د بنگرو شرنگهار هم مل و، په هر ټيکۍ کې به د (ريدي گل) نوم يادیده. ځکه چې نن د هغه واده و.

ريدي گل د پلار مشر زوی و. په اووم ټولگي کې يې زده کړه کوله، نوی يې شونډه توره شوې وه. د راغلو ميلمنو نه به کله نا کله يو بل غږ کړ:

– د واده والا چيرته دی، را يې ولی چې موږ يې وگورو. ريدي گل به چې داغږ واوریده، له شرمه به تک سور شو، په بېرې به يې هغه ځايه پريښود. کله به يې د کلا د يوه کنج نه او کله به يې د بل کنج نه د کليوالو د اتني ننداره کوله، خو تږدې نه ورتللو ځکه چې له خلکو شرمیده. د واده نه وروسته دوه، درې ورځې ښوونځي ته هم لاړ نه شو، په ښوونځي کې به ناخبره زده کونکو د يو بل نه پوښتنې کولې:

– دا ريدي گل ولی ښوونځي ته نه راځي؟

– خدای دې خير کړي، ريدي گل ناروغه نه وي

– پخوا خو يې هيڅ غير حاضري نه کوله

خبرو ټولگيوالو به يې په خدا وويل:

– ناروغه نه دی، ښه روغ جوړ دی

– نوی واده يې کړی، پريږدی چې يو څو ورځی په کور تيرې کړي.

کليوالو هم د ريدي گل د واده په اړه بيلا بيلې تبصرې کولې:

– پلار يې ښه کار ونه کړ چې په دومره ماشومتوب کې يې خپل زوی ته واده وکړ.

خپلی کڅوړی څخه یې وچه ډوډۍ راوویستله او د دوکاندار په تله کې یې واچوله.

دوکاندار هم نغدې پیسې ورکړې. ریدې گله په خپل جیب کې کینډولې او په ډیری خوبۍ کورته ستون شو.

په کور کې یې خپل بکس خلاص کړ. دا پیسې یې هم د خپلو هغو پیسو سره یوځای کینډولې چې پلار هره ورځ ښوونځی ته د تگ په وخت کې ورکولې.

ماخوستن چې خپلی کوتی ته لاړ، ناوې یې بیا ځان مرور نیولی و. ریدی گل چې هرڅومره د خوشامندو ډکې خبرې ورته کولې خو خپلې ناوې ځواب نه ورکولو.

له ډیر عذرو زاریو وروسته، ناوې ورو په گیله ورته وویل:

- تا چې ما سره په اوله شپه کومه وعده کړې وه، هغه دی تر اوسه پوره نه کړه.

- کومه وعده یادوي؟

- هغه د سرور زرو غاړې درته یادوم، زما ټولې خورلې د سرور زرو غاړې لري او زه یې نه لرم.

- ته مه خپه کیږه، زه په خپله وعده اوس هم ولاړ یم.

- نو کله به یې راته واخلي؟

- که د خدای رضا وه ډیر ژر.

د دې خبرې سره سم ناوې مسکې شوه او د ریدگل له غاړې یې غبرگ لاسونه تاو کړل.

شپه تیره شوه خو د ریدې گل اندیښنه نوره هم زیاته شوه ځکه چې د ښوونځی په پیسو او یا هم په پټه د کورد وچې ډوډۍ په خرڅولو د سرور زرو د غاړې اخیستل یوازې د خوب لیدل و

نه پوهیده څه وکړي، په ټولگي کې به هم همدې فکرونو او سوچونو کې

- هسی، زړه ته مې څه نه کیږي.

د واده د ورځې نه وروسته ریدې گل بیا د ښوونځی په کابینت کې کله هم څه وانه خيستل. یوازې به یې له ورايه د نورو ننداره کوله، که کوم ټولگيوال به څه ورکړل و به یې خوړل او که به چا څه ورنه کړل همداسې و چې شونې به بیرته ټولگي ته ستون شو.

د هرې جمعې په ورځ به د کلی ماشومانو لوبې کولې خو د واده د ورځې نه وروسته بیا ریدگل چا د خپلو همخولو په منځ کې ونه لیده.

که کوم چا به د ریدې گل د غیابت خبره وکړه نو بل به ځواب کې ورته ویل:

- هغه اوس ټوله ورځ په کورد خپلی ښځی په خوا کې ناست وی، له هغه نه سپرې جوړ شوی، اوس مور او تاسو سره لوبې نه کوي.

د همخولو سره د ریدې گل نه، هغه پخوانۍ لوبې ځکه پاتې وې چې هغه اوس د خپلو نویو خیالونو سره لوبیده، دهغه په لاره کې یو نوی ارمان راټوکیدلی و چې د لاس ته راوړو په لټه کې یې شپه او ورځ سوچونه کول.

د جمعې د ورځې رخصتي وه، ریدې گل د ولسوالی په بازار ته لاړ

کڅوړه په لاس کله به یې یوه دوکان او کله بل دوکان ته سرور ښکاره کاوه او په لوړ غږ به یې دوکاندار ته داسې ویل:

- ماما! وچه ډوډۍ، نه اخلی، په خپل لاس مې وچه کړې، ډیره ښه ډوډۍ ده، خیر دی ارزانه به یې درکړم، ته یې یو ځل وگوره! که خوبه دې نه شوه خیر دی بیا یې مه اخله.

خو دوکاندار انوبه چا د سرپه ښورولو او چا به هم په تروه ټنډه یوازې د (نه) ځواب ورکاوه.

دیولې سرگردانیو وروسته ریدې گل د ولسوالی د بازار په یوه کنج

کې دوچې ډوډۍ د خرڅولو دوکان پیدا کړ په بیه ورسره جوړ شو. د

راپورته کاوه، په حق رسيدلی و. الله (ج) دې هغه وبخښی او تاسو ته دې خدای اجر و نه درکي. ولاړو خلکو ټولو په لور غږو وويل: امين...!
۱۳۸۸ حمل ۲۲ نيټه

سنگشکن کيسه

هوایي موټر

انجنير و حيد نن بيا هم د نورو ورځو په شان ناوخته د کور تر مخ خپل موټر و دراوه، هارنډ يې وکړ. ميرمن يې د تل په شان نن هم د گراج دروازه خلاصه کړه او د بيرته ستنيدو په وخت کې يې همدومره وويل:

يو څو ته په خبره نه پوهيږې، سل ځله مې درته ويلې چې دا ناوخته کورته مه راځه مه راځه. خو نه پوهيږم چې تاسره په کومه ژبه خبرې وکړو...

انجنير و حيد پوه شو چې په ناوخته راتگ يې ميرمن بيا په غوسه ده خو هيڅ غږ غوږ يې ونه کړ. موټر نه راکوز شو، د گراج دروازه يې بنده کړه، نيغ خپلې کوټې ته لاړ، د يوې شيبې دمې وروسته يې خپل مخ او لاسونه يې په صابون و مينځل او بيا يې پاکې جامې واغوستې ځکه چې ټوله ورځ يې په خپل موټر کې کار کړی و.

نن ورځ ډير سترې شوی و، غوښتل يې ویده شي. خو د ميرمنې نا کراري ور په زړه شوه، غږ يې ورته وکړ، ميرمن يې راغله، په غوږه مالي يې ورته يو څو خبرې وکړې خو ميرمن يې همغسې ځان مروړنيولی و او ځواب يې نه ورکاوه. انجنير و حيد يو څه جدي شو او خپلې خبرې يې داسې پيل کړې:

ملا مته نه يې ځکه په کور کې ناسته يې، خبره نه يې چې په دې ښار کې څه حال دی، وایم ښار نه دی غم دی غم. پوره دوه ساعته مې مخه ډب وه

لو بيده او ښوونځی ته د تگ راتگ په لاره کې به هم په همدې فکرونو کې ځنگيده، ټولگيو الو به يې ويل:

نه پوهيږو چې په ريديگل خوار کې د واده نه وروسته څه بلا رابښکته شوه، نه د پخوا په شان خبرې کوي او نه يې هم په سبقونو کې مزه شته. خو ريدي گل هيڅکله د خپل زړه غوټه بل چاته نه سپرله. يوازې په دې هڅو کې و چې ځنگه به د خپلې ناوې سره کړې و وعده پوره کړي. په همدې هيله يې هرې خواد پيسو د پيدا کيدو لارې، چاری لټولې. د ورځو نه يوه روغ چې کله کليوال د جمعې له لمونځ نه راووتل يوه تن پا م شو. په لور غږ يې وويل:

تاسو گوري د چا ځنازه يې راوړه؟

ددې خبرې سره سم ټول کليوال واړ خطا شول، يو په ورو غږو وويل:

خدايه خير کړې، ځنازه به د چا د کور تر مخ ايښودل کيږي!؟

ټول ژر ژر د ځناڅې په لور ورغلل، ځنازه کيښودل شو، يو کليوال د مړي له مخ نه ورو ځادر پورته کړ، په حيراني يې چيغه کړه:

آخ! دا خو ريدي گل دی!

د ريدي گل پلار چې دا غږ واوریده، سپينې يې و تنستيدی، په ټول بدن يې لږزا شروع شوه، ورو يې د کلا ديوال ته ډډه وهله، يوه ښه شيبه په خپل حال نه و او بيا يې د غوسې نه په ډک غږو وويل:

ووايې! زما زوی چا وژلی!؟

د ځنازی سره د راغلو کسانو څخه يو تن په خواشيني غږو وويل:

پلاره! ستا زوی چا نه دی وژلی، له موږ سره يې د ولسوالۍ په بازار کې

د ورځې په ۲۰۰ افغانیو د خټو مزدوري کوله، دلاندي نه يو تن مزدور

خښتی وراچولی او ريديگل د بام په سر نيولی. يوه خښته يې لاس ته

پوره ونه رسیده، ريدي گل هڅه کوله چې ويې نيسي خو هڅه يې ناکامه

شوه او خوار کې د بام له سره لاندي په ځمکه راو لويده، څو چې موږ

کې، د ماشین په څو پرزو یې گوتې ووهلې چې بڼه ډاډه شو نو بیرته خپلې کونډې ته لاړ. د سبانی د خوړلو وروسته یې دفتر ته د تگ تیاری ونيو.

خپل موټر یې د گراج نه راوویستلو. بهر یې ودرولو، یو ځل بیا دخپل موټر نه گرد چا پیره تاوراتاو شو، بیرته موټر ته پورته شو، شترنگ ته کیناست، موټر یې چالان کړ او د ښار په روان شو.

په تلو تلو کې د ښار مرکزی واته ته ورسید. شیبه نه وه تیره چې بیا هم د نورو ورځو په شان د موټرو په اوږده کتار کې داسې راگير شو چې نه شاته او نه مخکې تللی شو.

انجنیر وحید د ځان سره پریکړه وکړه چې همدا یې د خپلو اوږدو هلو ځلو او تجربې د پلي کولو له پاره مناسب وخت دی.

د موټر د دروازې نه یې سر بهر کړ، شا او مخه یې بڼه په څیر څیر وکتل، ورو یې دخپل موټر ځانگړې بټنه ووهله، موټر ځای په ځای هوا ته په جگیدو شو، چې کله د ځمکې نه درې څلور گزه پورته شو، بل بټنه یې ووهله، سمدلاسه د موټر دواړو خواو ته د الوتکې په شان دوه وزرې وغوړیدې. د انجنیر وحید موټر په هوا کې د الوتکې په څیر په الوتو شو. په مرکزی واته کې ټول خلک له حیرته ورته گوته په غاښ پاتې شول او انجنیر وحید هم له ډیرې خوشحالی نه په جامو کې نه ځایده. خپله اختراع یې دخپلو هیوادوالو د ستونزو د حل له پاره ستره لاس ته راوړنه گڼله، موټر په هوا کې روان و او انجنیر وحید د خپل بریالیتوب زبیری د لاس په ښورولو د ځمکې پر مخ خلکو ته رسولو.

په هوا کې د هوایي موټر په لیدو، د ښار په امنیتي ځواکونو کې د ستر خطر د گواښ زنگونه وشرنگیدل. د ځمکنیو او هوا یې قو او تر منځ دمخبرو له لاری د تیاری امرونه صادر شول. د حکومت لوړ پوړی چارواکی په ډیری چټکۍ له خپلو اصلی ځایونو بی ځایه شول. څوک په یوه زیرزمیني او څوک په بله زیرزمیني کې ننوتل.

اود موټرو په یو لوي کتار کې راگير وم، موټر مې نه شاته تللی شو او نه مخکې، د ناچارۍ نه راباندې ناوخته شو.

ددې خبرې سره سم یې، میرمن په دې باوري شوه چې میره یې بانې نه کوي نو ورو یې وویل:

— ددې سپیره ښار نه به اخیر څه جوړیږي، هر څوک همدا خبره کوي چې په ښار کې گڼه گڼه ده، په ساعتونو ساعتونو واپونه بند وي خو هیڅوک نه شته چې غم یې وخوري.

— همدې ستونزې له ما نه هم خوب وړی دی، شپه او ورځ په همدې اندیښنه کې یم، څه بایدوشي چې ددې غم نه زموږ ښاریان خلاصی ومومي، ځکه ښار وړوکی دی او موټر یې د یوې ورځې نه بلې زیاتیري.

— د پینې نه تینسته نه شته، ځان نه جهان غمی مه جوړوه، د ښار واکداران نور څوک دي، هغوي پوه شه او کار یې.

انجنیر وحید مسکې شو او بیا یې وویل:

— هو، دا سمه ده چې واکداران یې نور څوک دي خو په موږ هم دخپلو هیوادوالو خدمت فرض دی، که د خدای رضا وه ډیر ژر به یو بڼه خبر واورې

میرمن یې په حیرانۍ وپوښتل: د څه شي خبر؟
وحید وویل:

— اوس یې نه درته وایم، سبا پخپله خبره شې

ددې خبرې سره سم انجنیر وحید خپله پرستن په ځان راکش کړه، د خپلو خیالونو په سمندر کې لاهو شو، که څه هم ډیر ستړی و، خو بیا هم خوب پرې خپلې وزرې ونه غوړولې، ټوله شپه یې په وینښه تیره کړه. د سهار لمانځه د اذان سره سم یو ځل بیا گراج ته لاړ د خپل موټر دروازه یې خلاصه کړه، یوڅو بټنې یې بښکته پورته کړې، بیا یې د موټر بانټ پورته

هغه اوس شپیلی نه شي وهلی

د سپین غره د لمنو په شنو ورشو گانو کې د خړولو، مخککو او کستري گلونو لوی، لوی ټلونه لیدل کیږي چې خوږ بوي یې د پسرلي دمستووږومو په څپو کې لرې لرې ځایونه ته رسېږي. د گودر د کلي تنکي ځوان ((شینو)) هره ورځ د همدې ورشو په زړه رابنکونکې هوا کې خپله رمه خړوله او د خپلې شپیلی په خوږ و نغمو به یې د دې ورشو کاني او بوټي تخنول. هغه به د خپلې شپیلی د نغمې پیل په دې ټپه کاوه:

سپوږمۍ کړنگ وهه راخیزه

جانان د گلو لو کوي گوتې ریبینه

د شینو د شپیلی جادو یې غږد گودر د کلي د ډیرو پیغلو په زړونو کې د شینو د لیدلو تلوسې پارولې وي خو شینو د انځرگل و. په رڼا ورځ چانه شو لیدای. سهار به لمر لا خیره نه وه وهلی چې هغه به د کلیوالو د مالونو رمه څر ځای ته بیوله او د ماښام په توره لږه کې به یې بیرته کلي ته راوستله.

نن ورځ د نورو ورځو په شان نه وه. لمر سترگه لا د سپین غره په سپینه مورگه هسکه ولاړه وه او ورو، ورو یې مخه ښې ته ځان تیار اوه چې د پسرلي تاندو لنگو شویو میږو او د هغو تنکیو گلالیو ورکیو په خپلو رمبارو د گودر کلی په سر واخیست.

کلیوال چې په خپلو پټیو او کروندو کې په کارونو بوخت وو هر څه یې په ځای پرېښودل او په شنه منډه یې ځانونه خپلو کورونو ته ورسول چې وري او میږې یې سره گډنه شي په تلو تلو کې یو تن کلیوال له ځان سره داسې غوریده

— یره! شینو هم عجیبه شپني کوي، په رڼا ورځ یې رمه کور ته راوسته، څه وړیا خو یې راته نه پیايي، د مال په سر دوه مننه غله ورکوه، که بله ورځ

د دفاع د وزارت د لوي درستيزوال له خوا هوايي او ځمکنیو قواو د چټک غبرگون قطعو ته، وروستی او قاطع امر داسی صادر شو:
— د ښار مرکزی واټ چې د سترو دولتي چارواکو د اوسیدو ځای دی، دستر ترورستی خطرناک بریدلاندې راغلی دی. د دفاع وزارت حکم کوی چې نوموړی هوايي موټر دې، د ځمکنیو او هوايي قواو د تشریک مساعی په نتیجه کې ډیر ژر له منځه یووړل شی.

د حکم سره سم په یو شیبه کې د ښار شین اسمان له جنگی الوتکو ډک شو او د ځمکې پر مخ د دفاع هوا اوږده توپونه د مرکزی واټ په سر د گرځنده موټر په لور توجیه شول او دسترگوپه رپ کې د انجنیر وحید هوايي موټر په هوا کې د اور په غونډه سکه بدل شو.

د کابل ښار — خیر خانه مېنه

27-12-2005

— خدای خبر که ژوندی پاتې شي....

بل به پرې غږ کړ:

— که ژوندی پاتې شي، په دې ژوند يې څه له دينه ورته مرگ بڼه و....

بل به بيا ويل:

— ما سره دا سودا ده چې خوار کې به ډوډۍ څنگه خوري؟

بل به دلرې نه راغږ کړ:

— تر څو چې يې مور او پلار ژوندی وي خو يوه گذاره به يې وشي خو که

خدای مه کړه سبا يې مور او پلار نه وي د خوار کي ژوند به ډير تريخ

شي....

دا ډول ډيرې پوښتنې د کليوالو سره پيدا شوې وي خو هيچا يې ځواب نه

شو موندلی.

شينو د څه نا څه دريو مياشتو علاج نه وروسته کور ته راغی، کليوالو چې

خبر شول ډلې ډلې د هغه سترې مه شي ته ورغلل. شينو به چې د هر چا سره

روغېر کاوه نو خوله به يې د خدا نه ډکه وه تا به ويل چې د شينو به گوندې

نوک ته هم ضرر نه وي رسېدلی. شينو د ټولو کليوالو په مخ کې د چا يو

ډک گيلاس په خپلو دوو بې خپر ولاسونو کې د امبور په څير ونيوه او په

خوند خونديې څو غږونه ترينه وکړه

کليوالو حېران دريان يو بل ته وکتل او بيا يې د ځان سره پتې پتې توپې

وويستي. په دې وخت کې يوه سپن ډيري غږ کړ:

— شينو وراره ! زه فکر کوم ، چې زموږ لاسونه او پښې زمونږ نه دی، دا د

خارجيانو دي د خارجيانو !

خلکو يو بل ته وکتل خو د سپين ډيري کا کا په خبره پوه نه شول

شينو په حيراني وپوښتل : کا کا په مقصد دې پوه نه شوم ؟

سپين ډيري وويل : مطلب مې دادی وراره ! په هغه څه چې ستا لاسونه

پرې شوي هغه هم زموږ خپل نه دي ، همدې خارجيانو راليرلي ، ددې

بې د وخته راوستله مجبور يوو چې د خپلو مالونو له پاره کوم بل شپون

ونيسو....

نن مازديگر د شينو پلار هم هلته دخپل کلي په مخ کې خپل زوی ته

غابڼونه چيچل او د هغه د راتلو لاره يې څارله

د ماښام تياره شيبه په شيبه د ځمکې پرمخ خوریده خو د شينو درک نه و. د

شينو کورنۍ ډيره وارخطا وه. ټول د خپلې کلا په مخ کې ولاړ وو چا يوه

لاره او چا بله لاره څارله چې يو ناڅاپه غږ شو:

— هغه دې شينو يې په شا راوړ.... دا خو ټول په وينو سور دی.... وای

خدایه ! د دۀ خو دواړه خپرې په مړوند کې نشته.... وير او کوکې شروع

شوي....

مور يې خپل ځان په وهلو، وهلو تک شين کړ، خويندو يې په ژړا ژړا کې

خپل کوڅۍ کوڅۍ وينسته راوشکول...

پلار او وروڼو يې خپل استقامت د لاسه ورنه کړ. سمدلاسه بې په کت کې

کلنيک ته ور ساوه. د وينې د بنديدو نه وروسته يې په توره شپه په موټر

کې د جلال آباد د ښار لوی روغتون ته ورساوه.

سهار چې کليوال را پاڅيدل او غوښتل يې چې خپلې ميرې د شينو د رمې

سره يو ځای کړي نو ټول خبر شول چې شينو د غونډۍ په لمنه کې د ترموز

د سر په شان کوم ناپيژندل شوی شي پيدا کړی و ، د هغه سره يې ځان

مشغولاه چې يو ناڅاپه پرې چاودلی او د شينو دواړه لاسونه يې په

مړوندو کې ترېنه وړي دي. په همغه ځای کې بې سده پورت و. د خدای

(ج) رحم و چې د برکلي سدو پرې را پيښ شوی و او هغه يې بيا په شا

کلي ته رارسولی دي.

د دې خبر په خپریدو د کلي جوماتونه، ډيري او ژرندې ښې تودې شوې،

چا به ويل:

— یره د شينو بڼه ځواني وه، لاره خاورې ايرې شوه.

چا به يو څه ويل او چا به بل څه، هر چا چې هر څه ويل دا د هغوي کارو،
خو پخپله شينو د ډيرې خوشحالی. نه په جامو کې نه ځايدو او د خلکو د
خبرو په ځواب کې به يې کله کله د ځان سره داسې ټپه زمزمه کوله:

خلک به هر څه، هر څه وايي

جانانه مه د چا مننه نه به يې منمه

کله چې د شينو کوژدن وشوه نو خپل راتلونکي ژوند ته نور هم اميدواره
شو. تل به يې ويل:

— زه بايد د نورو د اوږو بار نه شم. زه بايد ځانته يو مناسب کار پيدا کړم.

....

په همدې لټه او اميد شينو يو ځل بيا د گودر د کلي، ميرې په شپنې و
نيولې. اوس هر سهار د کليوالو مالونه د نږدې غونډيو لمنو ته بيا يې او
مازديگر يې بيرته راوولي

خو اوس شينو په شيطانه ميره د کاني گوزار نه شي کړی، پخپله ورپسې
منډي وهي او نه يې پرېږدي چې له رمې بيله شي..

اوس د شينو سره د شپنې ډانگ نشته خو پخپلو چغو ټوله رمه اداره
کوي.

اوس شينو پخپلو مهينو گوتو شپيلۍ نه شي غږولی خو د خپلۍ شپيلۍ
تنده د خپلې خولې په شپيلۍ ماتوي.

هغه اوس په خپل شپيلۍ کې دا ټپه زمزمه کوي:

سپورمۍ په مادې څه احسان دی

زما جانان د ديوالو سپورو ته ځينه

۱۳۷۷ ل کال

ننگرهار — هسکه مينه

معنی داده چې يو ځل زموږ لاسونه او پښې رانه غوڅوي او بيا يې بيرته د
پلاستيکو نه راته جوړه وي. کاشکې چې ته هم کومې موسسې ته تللی
واي چې پلاستيکي خپرې يې درته ايښې وای

شينو په مسکا وويل: کاکا! خپله وسه مې وکړه، د څو موسسو دروازې
مې وټکولې خو هغوي راته يوازې همدا خبره کوله، موږ په افغانستان
کې دا کار نه شو کولی

شپې او ورځې تيريدې، د خدای شان و، شينو خپل ځان معيوب نه گانه.
تل به د خپلو همځولو په ډله کې ناست و او خپل پلار يې هم يوازې نه
پريښوده که هغه به کروندې ته تلواو په اوږه به يې يوه او په څنگ کې به
يې ماله پرته وه نو ځغ به بيا د شينو په څنگ کې پروت و. که پلار به يې
خپل پټی قلبه کاوه نو شينو به بيا د پټي نه کبل راټولول او خلک به يې
ندارې ته راټول وو.

د پلار سره به يې د شينو د راتلونکي ژوند په هکله ډيره اندېښنه وه. کله
کله به يې زړه نا زړه خپلو خپلوانو او کليوالو په منځ کې د شينو د کوژدن
خبره زمزمه کوله خو هيچا ته يې مخامخ د مرکې ليرلو جرئت نه شو کولی.
وختونه تيريدل او کليوال د شينو لوړ همت ته گوته په غاښ پاتې وو. د
خدای کارونه وو. د بخت ډيوه يې به بليدو شوه. يوه کليوال خپله لور د
شينو په نامه کړه.

د شينو د کوژدن خبره په ټول کلي کې خوره شوه. چا به ويل:

— یره! دا خو ډير ظلم دی. د شوتي شينو سره، به د هغې خوارکی نجلۍ.

عمر څنگه تيريري؟

بل به بيا ويل:

— خدای دې دنجلې پلار ته انصاف ورکړی، په لوی لاس يې خپله لور په

سره تناره کې واچوله....



د دوبي سفر

...هلو! هلو! دا هوايي ډگر دی؟ ... بخښنه غواړم سبا جاز دوبي ته په ټاکلي وخت ځي او که په پروگرام کې څه تغيير راغلی؟ ... ښه ښه پوه شوم، ډيره مهرباني، د ځواب نه مو مننه..

جانان غورې بېرته په خپل ځای کېښود او بيا يې ځاني ته په غوصه وويل:

مادرته ويل چې همغه زړه خبره ده، خو ته سودايي يې سودايي، خپله کوي او دبل نه اورې.

ځاني په مسکا وويل:

جانانه خپه کيږه مه، د مرگ او ژوند خبره ده، احتياط ښه شی دی. او بيا يې خپله خبره داسې بدله کړه:

تا په خپل سفري بکس کې شيان ځای په ځای کړی که نه؟
جانان وويل:

هو، له مانه بيغمه اوسه، خو ته هم ځان تياروه، ځکه سهار د وخته ځو، هغه وخت دې بيا انې بانې نه منم.
ځاني وويل:

سمه ده، زه به همدا اوس خپل هرڅه ځای په ځای کړم

ژر ژر يې خپل بکس خلاص کړ، د غاښو کریم، د ږيرې خريلو ماشين دسمال او نور ضروري شيان يې يو په يو په خپل بکس کې کېښودل او بيا يې وويل:

ته گوره جانانه ياره، زما خو لومړی سفر دی، دومره ښه نه پوهيږم، دا شيان سم شو او که څه کم دي؟

جانان له خپله ځايه راپورته شو، د ځاني بکس يې ښکته پورته وکوت او بيا يې وويل:

بس هرڅه دې پوره دي، نور يې بنده وه، خو يوه خبره په ياد لره او هغه داده چې په ميدان کې وار خطاه نه شې

ځاني په خدا کې خپله خبره داسې ورغبرگه کړه:

غم مه کوه! څوک چې اوښان ساتي دروازې لوړې جوړوي. دومره نو بې زړه هم نه يم، لکه څومره چې ته فکر کوي.

جانان په خدا شو او و يې ويل: نو بيا واچوه پنجه!

ددې خبرې سره سم ددواړو يارانو د لاسونو پرک پورته شو. او ځاني ور زياته کړه:

سبا به دا وخت که د خدای رضا وه په دوبي کې ناست يو، زه او ته به بيا نورې خبرې هلته کوو، که اوس دې خوبه وي ويده به شو، هسې نه چې

سبازه او ته ويده يو او جازرانه الوتې وي.

جانان وويل: ځانيه! زما په زړه خبره دې وکړه، رښتيا هم جاز سهار له وخته ځي بس تر سهاره د خدای په امان.

دواړو پرستني په سر راکش کړې. ځاني ډيره هڅه وکړه چې ويده شي خو د ډيرو سوداگانو او چرتونو له لاسه خوب نه ورتلو، کله په يوه اړخ او

کله په بل اړخ اوښته، ټوله شپه د رنگارنگ سوچونو او خيالونو سره لوبیده. پخه شپه چې يې ملگري له پرستني سر راوويست، گوري ځاني

وينی دی. پوښتنه يې ورنه وکړه:

ته لا اوس هم وينی يې، داد څه شي سوچونه وهي؟

ځاني په خدا ځواب ورکړ:

جانان په قهر شو، او زیاته یې کړه: خانیه ! تا هسې د ځان نه سودايي جوړ کړی، په ډیرو تلفونونو کیدای شی څوک را باندې شکمن شي. ښه به داوي چې نور دا فکر له سره وباسې.

خاني زړه نازړه ښه ورته وکړه او بیا یې ورو داوبو ډک گيلاس ځانه ته نيژدې کړ.

د څښاک او خوراک نه وروسته دواړو خپل سفري بکسونه په لاسونو کې ونيول او په یوه زاړه ټکسي کې یې ځان هوايي ډگر ته ورساوه. سالون ته د ننوتو سره سم یې تر هر څه دمخه لومړی په مخامخ دره د الوتنې پروگرام وکوت، ډیر خوشاله شول ځکه هر څه نورمال و او الوتکې په خپل وخت الوتنه لرله. بیا یې خپل بکسونه د تلاشی له پاره وړاندې کړل. بکسونه چک شول، یو یو ټکټ یې په بکسونو پورې ونښلاوه او د هغو یوه یوه کاپي یې دوي ته ورکړه، د تلاشی مسول ورته وویل: دا ټکټونه به سمبال وساتي، کله چې په دوبي کې د هوائې ډگر نه وتلی نو دا ټکټونه به هغوي ته ښکاره کړی او بیا به خپل بکسونه د ځان سره یوسی.

جانان په ځواب کې ورته وویل:

— بیغمه اوسه، دومره نابلده نه یم، پخوا مې هم ډیر سفرونه کړی....

جانان او خانی بیا دواړه د پاسپورت شعبي ته ودریدل او خپل پاسپورتونه یې د وړې کړکۍ له لارې پولیسو ته وړاندې کړل. یوه شیبه وروسته خروجي ویزه ولگیده، د سرحدي پولیسو د کلکې تلاشی نه وروسته د انتظار سالون ته داخل شول. دواړه ډیر خوشحاله و، ځکه هر څه یې تر اوسه سم روان و. د ټولو مسافرو د راننوتلو سره سم د سالون دروازه د بهر په لور خلاصه شوه، مسافر لکه یو ستوی لیک یو په بل پسې د الوتکې په لور روان شول. ټول په خپلو څوکیو کیناسل. د الوتکې دروازی بندې شوې، حرکت یې وکړ چې سل دوه سوه متره په

— سوچونه ډیر دي خو وروستی سوچ مې دا وه چې د ددوبي نه بیرته راغلی وم شم لومړی مې د ځان له پاره یوه ښه مانی جوړه کړه، دوه درې نوکران مې ونيول، اخیستن ماډل موټر مې واخیست، هغه مې کورته راوست، هارنډ مې وواژه، نوکر د کور لویه روازه خلاصه کړه، کله چې له موټر نه راښکته کیدم، بس تا غږ وکړ.

جانان بیرته سر په پرستن کې تاو کړ، او خاني ته یې وویل:

غوا لا حلاله نه ده او تا خانک په سر نیولی. ویده شه ویده ! ځان نه لیونی مه جوړوه.

خاني ورته ښه وکړه، سر یې پرستن ته ور دننه کړ خو خوب کله ورته؟ ډیر وخت بیا هم په چرتونو کې ډوب و، ناڅاپه ور په زړه شول، هسې نه چې سهار شوی وي. ژر یې سر له پرستني راوویست، سترگې یې په دیوالی ساعت ښخې کړې، د جاز الوتلوته پوره دري ساعته پاتې وو. دوی ته د ټکټ د اخیستو په مهال ویل شوی و چې د الوتنې د وخت نه به درې ساعته د مخه هوايي ډگر ته راځی. ژر ژر یې خپل ملگری له خوبه راویښ او ورته و یې ویل:

هله ژر شه پاڅیږه! وخت لږ پاتې دی، تر څو چې زه او ته ځان برابره و، وخت پوره کیږی.

جانان غزونی وکړل. بیا یې د خپل لاس ساعت ته وکتل او زیاته یې کړه:

— سمه ده، هغه جیگ له اوبو نه را ډک کړه چې خپله خوراکه د اوبو سره وخورو.

خاني وویل: د اوبوغم مې لا د شپې خوړلی، خو دا ووايه چې یو ځل به بیا هم تلفون وکړو، چې ښه ډاډه شو نو بیا به خواره خورو، څنگه دې خوښه ده؟

خاني خپله ساه په لاره کې ورکړه خوجانان بې هوښه روغتون ته ورسول شو . د معدې د پرينمخلو وروسته هغه له مرگه وژغورل شو. خو کله چې په هوښ راغی ، دوه درې پوليس يې سر ته ولاړو.
د ډاکټر نه يې د پيښې رپورټ وغوښت. ډاکټر ورته خپل رپورټ داسې ورکړ:

– هغه مړشوی شخص اودا ناروغ چې دلته لهماور سره بستردی دواړه ملگري وو ، هره يوه د الوتنې څخه د مخه ، دديرشو په شاوخوا کې کپسولونه ، د ستوني له لارې معدې ته تير کړي و و چې په هر کپسول کې په پوره اندازه (د هيروينو پوډر) ځای په ځای شوي و. هغوي په خپله محاسبه کې بريالي وو ځکه تر لنډې او ټاکلې مودې پورې يې د اغيزې مخنيوی په نظر کې نيول شوی و. د معلوماتو له مخې د هغوي احتياطي تدابير او محاسبه هغه وخت گډه وډه شوه چې کله الوتکه دخپل وخت نه پنځه ساعته زياته و ځنډيدله او بيا يې ورته هغه کپسولونه په مخ کې کيښودل کوم چې ډاکټر د جانان له معدې نه روغ را ايستلي وو .

مخکه لاره ، الوتکه بيرته را ستنه سوه. د پيلوټ له کابينه داسې اعلان وشو:

– ټولو مسافرو ته خبر ورکول کيږي چې الوتکه تخنيکی ستونزه لري، مهرباني وکړی، بيرته د انتظار سالون ته لاړ شي. کله چې ستونزه لرې شوه ، بيا به تاسو ته خبر در کړل شی.

ددې اعلان سره سم په خاني او ملگری مړې خولې را ماتې شوې، يو بل ته يې په حيراني حيراني کتل، ټولې سورلی د الوتکې نه رابښکته شوې او بيرته د انتظار په سالون کې ځای په ځای شوې. خانی ډير وار خطا وه خو جانان ډاډور کاوه چې بيا يې ستونزه غټه نه وي ، اميد دی الوتکه ژرد الوتنی له پاره چمتو شي.

يو ساعت تير شو، دوه تير شول، درې شول، څلور شول خو بيا هم د الوتکې د الوتنې څه درک نه لگيده. په خاني عصبي شوک را غی بې اختياره يې چغه کړه:

– د خدای له پاره ، دا تاسو په مورځه ملنډې وهی ، اخير څومره انتظار ...زه نور دلته د کيناسو حوصله نه لرم ، بيلوټ څه شو ، ورته ووايي چې الوتکه چالان کړی، الوتکه..

د سالون يو تن مسول په لاسينه ، هغه حوصله مندی ته را وبللو او ډاډ يې ورکړ چې يو ساعت وروسته به الوتکه خامخا د الوتنی له پاره چمتو شي. همداسې وشول ، د پنځو ساعتونو له ځنډ وروسته الوتکه د هوايي ډگر څخه پورته شوه.

خو کله چې الوتکه د دوبي په هوايي ډگر کې په ځمکه کيناستله نو ورسره سم يوا مبولانس او يو بس سرويس د الوتکې مخ ته ودریدل. نور مسافر بس ته وختل خو خانی او جانان په امبولانس کې روغتون ته وليږدول شول.

د وینو خاڅکي

د مازديگر مهال و ، مامورين نوي له دفترانو څخه راوتلي وو ، د چا په لاس کې تازه ترکاري ، د چاسره تازه ميوه او د چا سره هم د ټوټو په کڅوړو کې چارک ، نيمن الوگان وو ، هرچا هيله لرله ژر خپل کور ته ځان ورسوي .

د کابل ښار دده افغانانو په سيمه کې ، د خیر خانې مینې په تم ځای کې شيبه په شيبه د خلکو گڼه گڼه زیاتیده ، د ملي بسونو درک نه و . که کوم یو به را پیدا شو ، دومره بیروبار به پرې جوړ شو چې یوازې به زلمي او غښتلي کسان پورته شول خو ماشومان ، بوډاگان او ښځې به ټولې اریانې دریانې ولاړې وې .

شيبه په شيبه د خلکو گڼه گڼه نوره هم زیاتیده . ناڅاپه د کابل د شاوخوا د پرتو غرونو تر شاه ، له ورايه د یو دروند غږ را پورته شو د سترگو په رپ کې دخیر خانې مینې په تم ځای کې یې داسې کرنگ وکړ چې د چا خبره د غوږونو پردې یې خیرولې .

د راکټ د ډز سره سم د خیر خانې مینې په تم ځای کې ولاړ کسان په ځمکه داسې سترې سترې ولويدل لکه لوگری چې په پټي کې غنم وریږي .

شيبه نه وه تیره چې د امبولانسونو غږ د کابل ښار فضا په سر واخیسته . د څارندوی (پولیس) ټولې هم په ډکو ډکو موټرو کې سیمې ته راورسیدل ، سیمه یې تر خپلې ولکې لاندې راوستله . ښاریان هم د مرستې له پاره راورسیدل ، هر چا هڅه کوله چې مړي او ټپیان ژر تر ژره ، امبولانسونو ته پورته کړي . ویر او ماتم گډ وو . د ښځو او ماشومانو ژړا گانو ، د ټپیانو زگیرو یو او دخلکو دویرې او ترهې غږونو د خیر خانې مینې په تم ځای کې سم دم قیامت جوړ کړی و . په دغسې زړه بورنونکي ماتم کې ، یوې ښځې چې توره څادري یې اغوستې وه او د

وینو خاڅکو ورپسې لاره جوړه کړې وه ، غوښتل یې په بیړه د خیر خانې د موټرو له تم ځای نه ځان وباسي . د څارندویو یو تن پرې پام شو او په منډه یې ځان ورورساوه :

– خورې ودریږه ! نه گورې وینې درنه روانې دي ، هله ژر شه ، امبولانس ته وخیږه چې روغتون ته دې ورسوو .

د تورې څادري والا ښځې هیڅ غږ غوږ ونه کړ ، او په خپله لاره روانه شوه . د څارندوی کارکونکي د خپل څنگ ملگري ته وویل :

– ماته ښکاري دا ښځه په توده کې ده او په ځان نه پوهیږي زه خو وایم ور به شم او په زور به یې مخه ونیسم .

– ښه خبره ده ، ورشه او مجبوره یې کړه چې امبولانس ته پورته شي .

څارندوی په چټکې څادري والا ښځې ته ځان ورورساوه ، تر مخ یې ودریده ، په لاسینه یې ورته وویل :

– خورې ! تاته وایم ! په ځان پوهیږې که نه ، وینې درنه خاڅي وینې ! یو ځل ځان وگوره ، معلومېږي چې سخته ټپي شوې یې ...

څادري والا ښځې ځان ته ښکته پورته وکتل او بیا یې په وار خطایې وویل :

– نه نه ، زه جوړه یم ، له مخې مې لرې شه ، زه کورته ځان رسوم .


– معلومېږي چې ماغزه دې کار نه کوي ، زه درته وایم چې له تانه وینې خاڅي او ته وایې چې روغه یم ...

خو څادري والا ښځې بیا هم ټینگار کاوه او همدا یوه خبره یې تکراروله . مخې مې لرې شی ، زه جوړه یم هیڅ راباندې نه دي شوي

څارندوی فکر وکړ چې د ښځې ماغزه په رښتیا هم کار نه ورکوي . ژر یې ټوپک اوږې ته کړ او دواړه لاسو نه یې د ښځې تر مخ پراخ ونيول

– وایم نه شې تللی ، ته ټپي یې مجبوره یې چې امبولانس ته وخیږې او روغتون ته لاړه شې

وروستی لیک



ملا صیب جمعی د مبارکې ورځې د لمانځه د ادا کولو له پاره خپلو مقتدیانو ته د نیت تر لوه د هدایت ورکړ ، کلیوالو خپل صفونه برابرول چې ناڅاپه له کومې خوا غږ شو:

_ ملا صیب لږ صبر چې حاجي صیب کمال راروان دی.

ملا صیب هم بې له ځنډه وویل:

_ بڼه ده ، ډیره بڼه ده ، هلکانو ! حاجي صیب ته لاره ورکړې چې اول صف ته راشي.

حاجي صیب راورسیده او د ملا صیب تر شا په لومړي صف کې ودریده ، لمونځ وشو ، خطبه هم وویل شوه او ملا صیب د دوعا په وروستی برخه کې داسې وویل:

... الهی ! بندیان د بنده خلاص کړی ، قرضداران له قرضه ، ناروغانو ته شفا ورکړې او دهغویتولو دین او دنیا بنایسته کړې څوک چې د دین د خادمانو اود خدای (ج) دکور جومات خدمت ته لاس په نامه ولاړ وي . الهی ته د دغسې کسانو ددې دنیا په مال او شتو کې برکت واچوې او په هغې دنیا کې یې جنت فردوس په نصیب کړې .

په جومات کې ناستو کسانو په لور غږ وویل : امین ، امین . ! . ملا صیب زیاته کړه:

... وروڼو او عزیزانو ! پته دې پاتې نه وي چې حاجي صیب کمال خان زموږ او ستاسو په منځ کې هغه څوک دی چې دغسې نیک او دثواب کارونه یې په ځان فرض گڼلي ، همدا نن چې تاسو په دې جامع جومات

خود تورې خادری والا بنځې بیا هم د څارندوې خبره ونه منله او د تینبنتې هڅه یې پیل کړه .

څارندوې له مجبوریته هغه د لاس نه کلکه ونيوله او د ځان پسې یې کش کړه .

بنځې چغې او کوکې پیل کړې او څارندوې یې په دې تورن کړ چې هغه غواړي په زور یې روغتون ته بوځي .

له هرې خوا نه خلک پرې راټول شول ، گڼه گڼه زیاته شوه ، د بنځې او څارندوې تر منځ کش او گير همغسې روان و چې ناڅاپه د بنځې له لاسه یوشی په ځمکه ولوید .

څارندوې په بیره هغه راپورته کړ ، گوري چې د راکټ په چرو دیوې بنځې پرې شوی لاس دی چې په مړوند یې د سرو زربنگرې او په گوتو یې د سرو زرو گوتې دي .

۱۳۶۲ل کال _ کابل

به اخترو. ځکه هغه ددوي ډير زيات خيال ساته. کمال خان به تل د خپلو يارانو او دوستانو په منځ کې دا خبره کوله چې دکلي له ملا به ځان ساتی هغه که د جومات د منبر له پاسه څوک په بڼه او دروند نامه ياد کړې نو بيا يې هيڅوک په سپک نامه نه شي يادولی.

دا ځل چې حاجی صيب کمال خان نوی له مسافری نه را ستون شوی و نو د پخوا په شان يې بيا هم ملا صيب ته د شپې ډوډوی بلنه ورکړه. ملا صيب هم دهغه بلنه ومنله او د ما بنام د لمانځه نه وروسته د خپلو څو چريانو سره يو ځای د حاجی صيب کورته ورغلل.

حاجی صيب د هغوی تو د هرکلی وکړ. په لږه شيبه کې په لوي او پراخه دستر خوان د خدای داسې نعمتونه کيښودل شول چې د چا خبره يوازی د مرغی يې به په کې نه و.

ملا صيب او ورسره چريانو يې يو بل ته په وښکیو کې مسکي شول او په اشارو او اشارو کې يې يو بل ته دا اشاره ورسوله چې نورنو ورته مه گوری. د ډوډی په خوړلو پيل وشو، د يو څو نمریو نه وروسته د ملا صيب پام شو چې حاجی صيب کمال خان هلته لري ناست دی. ملا صيب په حيراني ورنه وپوښتل:

— حاجی صيب ته ولې ډوډی نه خوري؟ په گډه د ډوډی خوراک ثواب لری، راځی له دې ثوابه ځان مه محروموی.

حاجی صيب چې تسپې اړولې وويل:

ملا صيب نن عذر لرم او هغه دا چې زه پرهيزيم، کنه تاسو می کله يوازې پريښودی. ملا په حيراني پوښتنه وکړه:

خيريت خو به وي حاجی صيب، څه تکليف لری؟

حاجی صيب سوړا سويلی و ويست او بيا يې وويل:

— ملا صيب! بس دوعا گانې راته کوي، تکليف مې ډير خطرناک دی، ډاکترانو را ته ويلی چې په معده کې مې ((رسولی)) دي او هغه بايد

کې په کوم ښکلي، ښايسته او قيمتي فرش باندې د الله تعالی فرض ادا کوی دا هم حاجی صيب کمال له خپله جيبه اخيستي، الله تعالی دې د حاجی صيب دين او دنيا دواړه ښکلي کړي امين يا ربا العالمين!

ددوعا له خلاصيدو سره سم کليوال له خپلو ځايونو پورته شول او يو يو له جومات نه ووت خو حاجی صيب لا په خپل ځای دروند ناست و او تسپې يې اړولې. ټول کليوال چې لارل نو حاجی صيب کمال خان هم راپورته شو، جيب ته يې لاس کړ او يو څو روپي يې د ملا صيب په لاس کې و تومبلی. ملا صيب ست او سلا وکړه خو حاجی صيب په ځواب کې ورته وويل: غږ به نه کوي ملا صيب، دا ستاسو په مور حق دي، ستا غاړه دې بنده وي، که کوم شي ته دې اړتيا وه او په ما غږ و نه کړې.

ملا صيب د وښکیو په خندا کې بس همدا ويل:

سبحان الله، ما شا الله! الله دې دين او دنيا دواړه ښايسته کړه....

په کلی کې داسې ډيره او حجره نه وه چې د جومات سره به د حاجی صيب د زياتو مرستو او کومکونو په اړه تبصره نه کيدله، چا به يو څه ويل او چا به بل څه، ځنو خو به لا دا تبی هم په کې وکړ:

... اشنا پام دی شته! دين او دنيا دواړه د شمنو خلکو ده. په دی دنيا هم خلک ورته لاس په نامه ولاړ وي او د هغې دنيا توبڼه خو د خپلو پيسو په مرسته برابروي، خيرات دوي ورکوي، زکات دوي ورکوي، د خوار او غريب سره دوي کومک کوي، د حج مبارک فريضه دوي ادا کوي.... بل به غږ کړ:

— بڼه وايې! غريب خلک خو نه د دين شو او نه د سادين، بس مور به دوعا کوو چې الله تعالی دې مور خوشی په خوشې وبخښی.

حاجی صيب د عمر له پلوه پوخ سړی و. زيات وخت به يې په مسافری کې تيرولو خو چې به کلي ته را ستون شو نو بس د جومات په ملا او چريا نو

– دا خو ستا سو د دو عاگانو برکت و ، عملیاتو ته اړتیا پیدا نه شوه ، ناروغي مې د خدای تعالی (ج) په فضل او کرم د دارو په وسیله جوړه شوه.

شپې او ورځې تیریدې د حاجی صیب شتمني له یوی ورځې نه بلې ته زیاتیدله. زامن یې په کلی کې لکه شهزاده گان داسې گرځیدل. په ودونو او بنادیو کې به د حاجی صیب لورانودومره گانې په ځان رااچولې وې چې د کلي نجونو به له حسده ورته کتلی نه شول. یوې نیمې خو به لا ویل :

... خورې ! په نوم واده مې د حاجی صیب د لورانو له لاسه بد ایسي دهغو گانو ته چې گورو موږ ته خپل ځان ډیر سپک بنسکاري.

د ورځو نه یو ورځ حاجی صیب بیا د سفر نیت وکړ. دا خبره یې لومړی د کلی د ملاصیب سره شریکه کړه او هغه ته یې داسې وویل: ملاصیب ! ما خو د عمرې شریفی د ادا کولو نیت کړی. که څه شی ته ضرورت لری، همدا اوس یې راته ووايه، بیا دې گوره گيله نه منم. ملاصیب مسکې شو او ویې ویل:

– حاجی صیب څومره بختور سړی یې ، ډیر پاک ځای ته روان یې ، الله تعالی دې زموږ هم نصیب په کې وکړي ، نور څه می نه دی په کار، بس یو بنایسته جیبی شو بینی ساعت به راته راوړې. هغه په دې بڼه دی چې کله زه سهار وختي د اذان او لمانځه لپاره پاڅیږم، نو هغه وخت تیاره وي او په دغسې وختونو کې شوبیني ساعتونه ډیر بڼه کار کوي. حاجی صیب په پوره ډاډ ورته وویل:

ملاصیب ! بې غمه اوسه ، ساعت ساده خبره ده او بیا یې ورنه غاړه په غاړه بڼه توده مخه بڼه واخیستله.

. حاجی صیب دوه درې میاشتی په سعو دی عربستان کې وځنډیده ، د کورنۍ سره یې ډیره زیاته اندیښنه وه. ملاصیب به یې هم کله نا کله له زا

عملیات شی . سبا ته په خیر سره هندوستان ته د سفر نیت لرم که د خدای رضاهو. بس هلته به علاج کوم . ملاصیب په دغسې وختونو کې مې یوازې ستاسو دو عاگانې په کار دي اوبس .

ملاصیب چې ډوډي خوړله په ډکه خوله یې لومړی خپله خواشیني او بیا خپله همدردی داسې ونبودله:

– حاجی صیب ! زموږ په وس غیر له دو عاگانو نه نور څه پوره دي ؟ ته هیڅ غم مه کوه. که د خدای رضا وه موږ به سبا ستاسو د شفا اوبڼه صحت یابۍ. په حق کې د قران شریف یو ختم وکړو او بیا یې خپلو چریانو ته مخ کړ: هلکانو ! وامو وریدل ؟ سبا چې ورک نه شی ... چریانو هم د تایید سرورنه و خو ځول.

د تگ په وخت کې حاجی صیب ورو جیب ته لاس کړ او د پیسو یو بندل یې د ملاصیب په جیب کې کیښود او زیاته یې کړه: ملاصیب ! دا به درسره واخلي، کله چې مو سبا ختم شریف سرته ورساوه نو دا یو څه پیسې به ، زما له خوا په دې چریانو خیرات وویشي او چې څومره پاتې شوي هغه به د جومات د اړتیاو له پاره د ځان سره وساتي. ملاصیب چې په خپل جیب کې په پیسو لاس واهه وویل:


– ماشا الله ! ډیره بڼه ده ، څنگه چې ستا رضا وي همغسې به وشي

سبا ورځ حاجی صیب د هندوستان په لور روان شو او ملاصیب د وعدې سره سم په خپل جومات کې د قران شریف ختم ادا ، او د حاجی صیب د روغتیا په حق کې یې بڼې ډیرې دو عاگانې وکړې.

حاجی صیب پوره یوه میاشت په هندوستان کې تیره کړه کله چې بیرته ته راستون شو ، نو ډلی ډلی کلیوال یې پوښتنی ته ورتلل او هر چا به ورنه دا پوښتنه کوله چې حاجی صیب عملیات مو څنگه تیر شول ؟

حاجی صیب به په ځواب کې بس همدا یوه خبره کوله:

ناست خلک ټول هک پک پاتې شول ، یو بل ته یې حیرا حیران کتل او د هیچا له خولې نه سپونې نه خوت . خو ملاصیب دا سکون مات کړ . په داسې حال کې چې دواړه لاسونه یې اسمان ته نیولې و . وویل :
_ توبه خدایه توبه ! لویه خدایه ! ستا ځنې بندگان څومره ریاکاره دي



منو څخه پوښتنه کوله چې پلار مو راغلی که نه؟ خو هغوی به هر ځل ورته د نه ځواب ورکاوه .
د ورځو نه یوه ورځ د مازیگر لمانځه نه وروسته ټول کلیوال د ملاصیب په گډون د جومات د پیتاوی غاړې ته ناست وو . په دې وخت کې یو نابنده سپری راغی او د سلام نه وروسته یې د جیب نه یو کاغذ را وویست او ویې ویل:

_ زه څو ورځې د مخه د سعودي عربستان نه راغلی يم . او ستا سو د یوه کلیوال لیک مې راوړی . نوم یې حاجی صیب کمال خان دی . هیله ده چې دا د هغه کورنۍ ته ورسوی .

په ناستو کسانو کې د حاجی صیب مشر زوی هم ناست و ، په بیره او خوشالی یې د هغه نه لیک واخیست . ژر یې پرانیست چې یو دوه کرښې یې ولوستلې ناڅاپه یې له خولې نه یوه کرښه ووتله .

کلیوال ټول حیران شول . د حاجی صیب زوی نه یې د علت پوښتنه وکړه ، خو هغه په داسې حال کې چې په چیغو چیغو یې ژړل ، هیچا ته یې ځواب ورنه کړ او نیغ یې د خپل کور مخه ونيوله . کلیوالو یو بل ته حیران حیران وکتل او هیڅوک نه پوهیدل چې په حاجی صیب به څه راغلی وي ؟
د ناستو کسانو څخه یو تن د لیک را وړونکی څخه پوښتنه وکړه : وروره خیریت خو به و ، په لیک کې حاجی صیب څه لیکلي و ، چې زوی یې دومره وار خطا شو ؟

لیک را وړونکی وویل : حاجی صیب کمال خان په عربستان کې د (پوډرو) په قاچاق کې نیول شوی ، د عربستان حکومت ورباندې د مرگ سزا خپلولې ، کیدای شي یا یې اعدام کړي وي او یا به یې په نن سبا کې اعداموي . په لیک کې یې خپلې کورنۍ ته خبر ورکړای چې نور نو د هغه د راستنیدو په تمه نه شي .

د شین ځنگل په ټاپو کې

د ډاکټر لمر به سپینه چپنه تل په غاړه وه ، سپینو اوږدو وینستانو یې غوږونه پټ کړي وو . خبرې یې کمې او فکر یې زیات کاوه .

خپلې لوړې زده کړې د فارمسي (دارو جوړونې) په څانگه کې پای ته رسولې وې . د نړۍ په بیلابیلو پرمختللو صنعتي هیوادونو کې یې ډیر کلونه کار کړي و او په سترو علمی سیمنارونو کې یې هم څو څو واره برخه اخیستې وه . د پوره علمی صلاحیت او تجربې خاوند و .

د ډاکټر لمر په زړه کې د کلونو کلونو را په دیخوا یوه ستره ارزو او سیده او دهغې دلاس ته راوړنې له پاره یې ، د خپل ژوند پاتې برخه د سمندرونو او خوا د شین ځنگل په ټاپو کې غوره وبلله .

هغه جونگره د شین ټاپو په ځنگل کې دیوې وړې غونډۍ په سر اباده وه سهار به چې له خپلې جونگرې راووت نو ترمانښامه به د شین ځنگل په غرو او رغونو کې د دارو یې بوټو په راټولولو اخته و . د شپې له خوا به یې هغه بوټی د خپلې جونگرې په کوچنی لابراتوار کې د ازموینې لاندې نیول . هره ورځ او هره شپه یې همدا مشغولا وه .

د شین ځنگل د ټاپو اوسیدونکو به ډاکټر لمر ، د ډاکټر لیونی په نامه یا داوه . ځکه دهغه ټول کره وړه د ټاپو د اوسیدونکو له پاره نا آشنا او د حیرانی نه ډک وو .

نن چې شپه له نیمایي اوختې وه ، ناڅاپه د ډاکټر لمر په جونگره کې کله د خدا او کله هم د ژړا انګولا وې پورته شوې .

ګاونډیانو سخت وارخطا شول ، په بیره یې ځانونه ورورسول ...

. گوری چې ډاکټر لمر په کوټه کې یوه مږه بنکته پورته ګرځي او ډاکټر لمر هم کله ورته وژاړي او کله ورته داسې خاندی چې ته به وایې د دنیا تر ټولو قیمتی شی یې په لاس راوړی دی .

ګاونډیان ورته هک پک پاتې شول ، له یوې نښې شیبې ننداری وروسته ، یوه ګاونډي ورنه پوښتنه وکړه :

– ډاکټر لمر ! څه خبره ده چې په توره شپه مو د شین ځنگل د ټاپو اوسیدونکي په خپله ژړا او خدا د حیرت سره مخامخ کړي دي ؟

ډاکټر لمر په خپلې خوشحالی کې دومره ډوب وچې د هغه خبره یې نه اوریده ، یوازې یې همدا خبره تکراروله :

– زه بريالی شوم ، زه کامیاب شوم ...

او کله نا کله به یې بیا ، په لوړ او از چغې کړې

– راشی ! راشی ! هلی ! هلی ! دا ځوانه مږه وگوری ! دا پرون داسې نه وه ، زړه بوډۍ وه ، په لاره نه شوه تللی ، خو اوس دادی ځوانه ده ، مستي کوي ، ټوپونه وهي ...

ګاونډیانو به یو بل ته په تعجب وکتل ، نه پوهیدل چې ډاکټر لمر څه وایي ... ټول د خپلو کورونو په لور روان شول . په تلو تلو کې به ، یو بل دا خبره هم کوله ډاکټر لمر پخوا لږ لیونی و خو اوس لکه چې پوره لیونی شوی . خدای دې پرې ورحمیري .

سبا چې د لمر خیرې د شین ځنگل د ټاپو په هسکو او دنگو ونو ، خپلې وزرې وغوړولې نو ډاکټر لمر هم له خپلې جونگرې راووتلو ، خو نن ډاکټر لمر هغه پرونی بوډا ډاکټر لمر نه و ، هغه اوس پوره څوارلس کلن ځوان و ، اوږده تور وینسته او ښایسته ځوانی وه ...

خلک ورته هک پک پاتې وو او په حیرانی یې ، له هغه نه د خپلې د ځوانۍ د راز پوښتنه وکړه . ډاکټر لمر په خوښی ورته وویل :

– ډیر کلونه په همدې بوخت وم چې یو ډول داسی دارو جوړ کړم چې هغه د انسان د زړښت دوره بیرته په ځوانی بدله کړی او له نیکه مرغه دادی پرونی او ویاکلن زړو بوډا ډاکټر لمر اوس تاسو څوارلس کلن ډاکټر په خیره کې گوری ..

نو ډیر ناهیلی او اندیبنمن شول ، ځکه هغوي دومره څه نه لرل چې د ځوانۍ دارو پرې واخلي .

د نا امیدی په فضا کې د پانگوالۍ له پاره هلی ځلی تندې شوی ، د مدني قانون ځای د ځنگل قانون ونيو ، زورور د کمزور و په شتمنیو بریدونه پیل کړل ، هرې خوا د جگړې اورونه بل شول ، د کمزور وینې وبهیدلی او زورور نور هم شتمن شول .

ډاکټر لمر چې ددې ستر بشري ناورین څخه خبر شو ، په خپل کړي خدمت ډیر زیات خواشینۍ شو ، په بیرې یې د شین ځنگل له ټاپو څخه ځان ورک کړ . اوس ستر پانگوال چې په بیلابیلو ناروا لارو یې سترې پانگې لاس ته راوړي ، هره ورځ دهغه په لټون پسې سترې ستومانه گرځي خو ډاکټر لمر داسې غیب شوی چې نه یې مړی شته او نه یې ژوندی چاته معلوم دی .

د ډاکټر لمر لبراتور څو څو ځلی د دارو جوړولو د سترو کمپنیو له خوا ولټول شو څو دهغو دارو نسخه په لاس راوړی خو ډاکټر لمر هغه نسخه په خپلو مغزو کې د ځان سره وړې ده .

10-01-2006 پېښور

د ډاکټر لمر د بیا ځوانۍ د دارو د کشف خبرونه په ټوله نړۍ کې خپاره شول . څو ورځې نه وې تیرې چې د شین ځنگل د ټاپو فضا د نړۍ د سترو پانگوالو په هلیکوپټرو ډکه شوه . هر چا د خپل ځان سره په بوجیو بوجیو پیسې راوړی وی او هر چا غوښتل چې د پیسو په بدل کې د ډاکټر لمر نه د ځوانۍ دارو واخلي .

خو ډاکټر لمر د نغدو پیسو له اخیستلو نه انکار وکړ . هغه ټولو پانگوالو ته وویل :

– د ځوانۍ دارو د همدې شین ځنگل د وروسته پاتې ټاپو ملکیت دی هر چا چې ددې ټاپو په ابادۍ کې برخه واخیسته نو هغه ته به د ځوانۍ دارو ورکول کیږي ...

ډاکټر لمر د شین ځنگل ټاپو په څلورو برخو شمال ، جنوب ، لویدزاوختیز وویشه او هره برخه یې څو پانگوالو ته وسپارله ، او دا شرط یې ورباندې کیښود هر چا چې خپله ورسپارل شوی برخه د بشری ژوند د ټولو ضروری اړتیاو له مخې بڼه جوړه کړه ، نو هغه به د ځوانۍ دارو د ځان سره وړي .

پانگوال بیرته ستانه شول او دا ځل یې د نغدو پیسو په ځای د ځان سره د ساختماني چارو ماشینونه راوړل .

څو ورځې نه وې تیرې چې د شین ځنگل په ټاپو کې هری خواته د بلدوزرو او ټراکتورونو غره‌هار ځمکه او اسمان په سر واخیست .

چا سرکونه جوړول ، چا کورونه ، چا د اوبو بندونه او چاهم د بریښنا مزی غځول . په لنډه موده کې د شین ځنگل وروسته پاتې ټاپو په داسې یو پرمختللی او مدرن ټاپو بدل شو چې ثانی یې د نړۍ پر مخ نه لیدل کیده . او ددې کار په بدل کې د نړۍ ډیر زاړه زاړه پانگوال هم په ځوانانو بدل شول . کله چې د نړۍ پر مخ د غریبو خلکو غوږونو ته د اواز ورسیده

طتزي کيسه

انصاف

- اور دې په داسې کور شي ، پيسې شته خو هيڅ په کې نه شته...
ما له ويرې غږ نه کاوه خو په زړه کې مې گرځيدل ، هرو مرو څه پيښه شوی چې مور مې دومره په غو سه بنکاري . په دې وخت کې مې پلار له بهر نه راغی او چې زما دمور خلق تنگي يې ولېده نو په حيرانۍ يې وپوښتل :

- بنځی ! بيا څه ټکه رالويدلې چې ځمکه ځای نه درکوي ؟
مور مې په داسی حال کې چې اعصاب يې ډير نارامه و وويل:
- سرپه ! ستا له بې پروايي نه مې زړه خولې ته راغلی ، په کور کې نه چای شته ، نه بوره ، نه مالگه او نه غوړي ، حيران يم چې بېگانه ته څه زاراو گندير يا څه کړم . کور نه دی ، سم دم دمرو هديره...
پلار مې مسکې شو او ويې وويل:
- خير دې نن يو څه گزاره وکړه ، په دفتر کې مې ډرزيات کارونه وو که د خداي رضا وه سبا به هر څه درته راوړم .
مور مې په غوسه وويل:

- ستا يوه ورځ نه ده ، ټول عمر دې په همدې بانو تير کړ .
پلار مې ورغبرگه کړه : بنځې پخپله پوهيرې يوزرې سرې يم چی يو کار ته مخه کړم بل رانه پاتې وي .
په دې خبره مې مور نوره هم په قهر شوه :
- يو وزرې په څه يې...؟ زلمی زوی دی په کور کې ناست دی چې ته وزگار نه يې زوي ته پيسی ورکړه چې هغه له بازاره سودا راوړي . پلار مې مسکې شو او ويې وويل:

- ملامته نه يې د کور بنځه يې بازار دې ليدلی نه دی ، په بازار کې داسې سفيد پوښه کسان گرځي را گرځي چې ته به فکر کوي کومه

ملا يکه له اسمان نه را بنکته شوې خو چې اصلیت يې راو سپرې له هغه نه به لوي غل په دنيا نه وي . زوي خو مې يوازې بنونځي ته تللی راغلی ، د بازاری خلکو له چالاکی سره نا بلده دی ، که په سودا پسې يې وليرم ، سودا څه چې وایم غټ پت زوي به رانه په بده ووهي
په مور مې دا خبره نوره هم بده ولگيده:

- چې دومره اعتبار ور باندې نه لرې نو بيا ورشه بنگړی ورته راوړه او د لور غوندې يې په کور کې کښينو .
د مور دا خبره په ما هم د ټوپک له ډزنه بده ولگيده ، يو ځل مې د مور سترگو ته وکتل او بيا مې د پلار سترگو ته ، خو له ويرې نه مې سپون هم ونه کړ . پلار زما په خپگان پوه شو . په خداي يې وويل .

- بنځې په زوي مې ملا متيا مه اچوه . پسات ټول په بازار کی دی ، پريږده يې چې اوس خپل سبقونه ووايي ، د کور کارونه به بيا وروسته کوي . خو مور مې دا خبره نه منله ويل يې :
- هر څه چې کيرې ودې شي . خوزما زوی بايد هرو مرو د بازار سره بلد شي ، ځکه تر څو پورې به د دنيا له بنو او بدو نا خبره وي او بله دا چې ستا به هم لاس ور باندې سپک وي .
پلار مې د يو څه سوچ نه وروسته وويل:

- سمه ده ، چې ته وایې نودا به ستا ومنم . سباد جمعې ورځ ده ، بنونځی رخصت دی ، پيسې به ورکړې او سودا به راوړي .
د پلار په دې خبره زه هم خوشاله شوم او ځان ته مې د سرپتوبه تمه پيدا شوه . مور مې سهار وختی له درانه خوبه پاڅولم . په جيب کې يې د پيسو سره يو ځای د سودا لست هم راته وسپاره او د تگ په وخت کې يوازې دومره وويل:

- زويه ! بېگانه خودې د پلار خبرې واوريدې ، ډير پام به کوي چې څوک دې تير نه باسي .

ټوله سودا مې په يوه بوجې کې واچوله. خوقدمه چې د مخکې لارم، پام مې شو چې ليکلی يې و. ((انصاف در ملتون)) ، (انصاف سلما ني) ، (انصاف کلينیک) خوشاله شوم او د خان سره مې وويل:

– نه پوهيږم دا خلک ولې وايي چې په ښار کې انصاف نه شته ، دلته خو په هر څه انصاف ليکل شوي

په همدې چرتونو کې ډوب وم چې غرمه را ورسیده. زه هم ښه وږی شوم . د غرمې ډوډۍ مې په ((انصاف رستوران)) کې وخوړله. له ډوډۍ نه وروسته مې يو څه سو دا نوره هم واخيستله ، وړل يې راته گران شول. سترگې مې په لاسي کراچيو ولگيدې. د ټولو په منځ کې مې په هغې کراچۍ لاس کينسود چې مخامخ يې په سره رنگ په گډو وډو تورو ليکل شوی و ((انصاف کراچۍ)) !

سودا مې په همدې کراچۍ کې بار کړه. هغه مخکې او زه ورپسې شوم. تياره ماښام سترې ستومانه دکور په دروازه ور ننوتم. مور له ورايه راباندې غږ کړ:

– زويه! څنگه دې دومره ناوخته کړ ، خيريت خوبه و؟

– هو موری! خيريت و خو هسې هلته...

پلار مې وويل:

– ته نورې خبرې پرېږده دا ووايه چې سودا دې راوړه که نه؟

– هو هو... هلته... هلته بهر... هلته بهر په انگر کې ايښې ده

پلار سره مې د هر څه نه زيات د سودا د قيمتونو انديښنه وه زما په وارخطايې او بنده بنده ژبه پوه نه شو. ژر يې رانه و پوښتل:

– ووايه زويه! غوړي دې په څو واخيستل ، بوره دې په څو واخيستله..... ؟.

ما ورته وويل:

– ډاډه اوسه مورې! دومره نو ساده نه يم ، په ښوونځي کې سبق وایم ، په کتابونو کې مې ډير څه لوستي ، په هر څه ښه پوهيږم.


په دې خبره مې ، مورنوره هم ډاډه شوه او د شاباسي سره سره يې په ټنډه هم ښکل کړم.

زموږ کور له بازاره يو څه لرې و ځکه موږ د ښار په يو کنج کې اوسيدلو. چې روان شوم نو په ټوله لاره مې همدا انديښنه مخې ته ولاړه وه ، هسې نه چې څوک مې تير نه باسي !


په همدې انديښنو او سوجونو کې بازار ته ورسيدم . شا وخوا مې ترورترور کتل ، نا څاپه مې د يوه دوکان په لوحه سترگې ولگيدې ((انصاف چای پلورنځی)) ، د انصاف د کلمې په ليدلو مې په زړه کې خوشالي په ټوپونو شوه . ځکه ما د ښوونځي په کتا بونوکې د انصاف په هکله ډيرې کيسې لوستې وې او هم مې په جو مات کې د ملا صيب نه دا خبره ډيره اوريدلې وه چې انصاف ښه شی دی ، د با انصافه سړي په شتو کې برکت وي او بې انصافه بنيادم په دنيا کې خلکو ته مخ تورن او په اخيرت کې د الهي د سترو عذابونو سره مخ وي

بس نو په زړه کې مې سمد لاسه دا متل وگرځيده (ما ماته ، بيا دې ماته) ، دومره لويه لوحه يې چې ليکلې ، خامخا د انصاف خاوند دی او چې د انصاف خاوندوی نو ما به هم نه تير باسي .

په ډاډه زړه د دوکان مخې ته ودريدم او بې له دينه چې د بيې په اړه ورسره خبرې وکړم چای مې ورنه وتللو او پيسی مې ورکړې. خو قدمه چې وړاندې لارم، بيا مې په بله لوحه سترگې ولگيدی ليکل شوی و: ((انصاف خوراکه پلورنځی)) نور هم خوشاله شوم او له هغه نه مې هم غوړي، بوره، مالگه او داسې نور خوراکی شيان واخيستل او بې له دينه چې چنې ورسره ووهم پيسې مې ورکړې.



زاره دښمنان ، نوي دوستان



ونه و په پخوا زمانو کې يوه کليوال ښې ډيرې چرگانې ساتلې وې. چرگو به هره ورځ هگۍ اچولې او کليوال به خرڅولې له دې لارې يې ښې ډيرې پيسې لاس ته راوړې.

د شپو نه يوه شپه ناخاپه د چرگانو د تيغ، تيغ غبرونه پورته شول. کليوال په وارخطايې له خوبه را پاڅيده او په بيړه يې د چرگانو دساتنې ځای ته ځان ورساوه. له ورايه يې وليدل چې گيډر يوه غټه پټه چرگه په خوله کې نيولې او په شنه منډه يې د ځان سره يوړله..

کليوال زيات اندېښمن شو او له ډيرې اندېښنې نه يې تر سهاره خوب و نه کړ. په همدې فکرونو کې ډوب و چې څنگه خپل چرگان په راتلونکې وخت کې د گيډر له شره وساتي.

د يو څه چروتونو او فکرونو وروسته يې دا غوره وبلله چې د گيډر دښمن سپی دی ، ښه به وي چې ديو دښمن له پاره بل دښمن پيدا کړي.

په همدې هيله سهار له کوره ووتلو ، ماښام چې کورته راتلو نو يو ښه هډور کوچيانی سپی يې د ځان سره راوستلو.

ما يې ژر خبره ونيوله او د سودا بشپړ لست مې د هغه په مخ کې کيښود. پلار چې مې په لست کې د سودا قيمتونو ته ښه ځير شو ، ناخاپه يې سر ته ټک ورکړ ، مور مې په حيرانۍ ورنه پوښتنه وکړه:
_ سر يه ! څه خبره ده؟

پلار مې وويل:

_ تباه شوی يم. د لسو روپيو شى يې په پنځلس او د پنځلسو يې ، په شل ورباندې خرڅ کړي ، نه مې درته ويل چې دا خلک بې انصافه دي ، هلک به سودا پسې نه ليرو خو تا خپله کوله او زما دې نه منله
ما په بيړه د پلار خبره غوڅه کړه:

_ نه نه پلاره ! دا درسره نه منم. ځکه ما ټوله سودا په داسې دکانونو کې اخیستې چې په سر يې په غټو تورو ((انصاف)) ليکل شوی و.
پلار مې وويل:

_ زويه ! په همدې کې تير وتلی يې. هر هغه څوک چې څه نه لري، د همغه شي يادونه ډيره کوي.

د دې خبرې سره سم ما ته هم خپل يو همصنفي را ياد شو. هغه به د ښونځي په ازموينه کې تل په واسطو او نقل بريالی کيده خو چې بهر به د خلکو سره مخامخ شو نو بيا به يې د خپلې پوهې او لياقت خبرې کولې. د بلې خوا زموږ د ټولگي او لمبر بيا ډير زيات تکړه و خو هغه به هيڅکله دا خبره نه کوله چې زه تکړه يم.

د پلار خبره را ته د کاني کرښه ښکاره شوه. زړه نا زړه مې ورته وويل:

_ پلاره ! ستا خبره سمه ده ، له ما نه هم ټوله سودا د هغې کراچې خاوندو تنبتوله چې په ټنډه يې به لويو تورو ليکل شوی و ((انصاف کراچي))
ځکه خو تش لاس کورته راغلی يم

مور چې مې دا خبره واوریده نو په ژر غونۍ غږ يې وويل:

_ زويه ! سر مې د خريلو دی چې ته مې په سودا پسې ښار ته ليرېلې.

په غږ ورغبرگه کړه. دواړو ټوله شپه په وینښه تیره کړه. سپی به په پیشو پسې منډی وهلی او پیشو به کله د کلا په یوه سر او کله به بل سر له ورايه ورته د میو میو... غږونه کول.

گیدر چې د کلا نه دباندې د سپی او پیشو غږونه واوریدل پوه شوه چې نن څه په لاس نه ورځی. نو ځوړند سر د ځنگل په لور روان شو. خو په زړه کې ډاډه و چې په یوه کور کې د دوو دښمنانو گذاره نه کیږی. مجبوره دی یو به کور خوشی کوی. خو پیشو او سپی دواړو ته کلیوال هره ورځ ښې غوړې زیږې ورکولی نو ځکه یوه هم د کور خوشې کولو ته زړه نه ښه کولو. خو شپې او ورځې یې همداسی په دښمنې کې تیری کړی.

د شپو نه یوه شپه پیشو د کلا د سر نه سپی ته ورغږ کړ:

خوشې ځان مه ستړی کوه، هیڅ وخت به ته خپل غاښونه په ما تاوده نه کړی، راځه چې په زړې دښمنې خاوری واورو او یو بل ته د دوستۍ لاسونه ورکړو. په دښمنۍ کې نه ستا گټه شته او نه زما.

سپي چې د پیشو دا خبره واوریده نو یو څه په فکر کې ډوب شو. ځکه هغه هم د ډیرو منډو رامندو او غپاله لاسه نور ستړی شوی و.

پیشو ته یې وویل ستا وړاندیز ماته منظور دی.

دواړو یو بل ته د دوستۍ لاسونه ورکړل او بیا لارل په خپلو ځایونو کې په آرام خوب ویده شول. گیدر چې د کلیوال په کور کې ښه ډیر چرگان لیدلی و، زړه یې نه صبریده. نن شپه یې بیا هم د کلیوال کلا ته ځان راوساوه. یوه ښه شیبه یې غوړ ونيو. پوه شو چې په کور کې کراری ده. په آرام زړه کور ته ورننوت او بیا یې هم خپل ښکار ترلاسه کړ.

کلیوال چې سهار را پاخید گوری پیشو او سپی دواړه بیغمه ویده دی. د خپلو چرگانو په شمیرلو یې پیل وکړ، پوه شو چې بیا یې هم یوه چرگه گیدر وړی ده. د غوسې نه تک سورواوښت. او نیت یې وکړ سپی او

گیدر نیمه شپه بیا د کلیوال کور ته راغی. خو دا ځل یې له ورايه د سپی غپا تر غوړ شوه. چرت یې خراب شو. ځای په ځای ودریده او دخپلو نویو چالونو په لټه کې شو.

د یو څه فکر وروسته یې یو چل وموند، د کلیوال د کلا مخ ته یې ځان نږدې کړ. په سپی چې د گیدر بوي ولگید نو په غپا غپا یې ټول کور په سر واخیست.

کلیوال چې د خپل سپي غپا واوریده، زیات خوشاله شو او په دې ډاډه شو چې نور نو د گیدر له شره بیغمه شوی دی. په همدې هیله په درانه خوب ویده شو.

گیدر خو هم په هونښاری او چلاکۍ کې نوم لری، کله به د کلا یوه دیوال ته ه او کله به د کلا بل دیوال ته ودرید. ټوله شپه یې سپی په منډو رامندو او غپا دومره ستړی کړ چې نور نو دخوځیدو نه و.

گیدر د یو لنډې شیبې له پاره ځان دکلا نه لیرې کړ. سپي ډاډه شو چې گیدر تللی نو ځکه په درانه خوب ویده شو.

گیدر همدغه شیبه غنمیت وگڼله، غلی غلی د کلا دروازې د ایراو له لارې یو ځل بیا د کلیوال کورته ننوت او خپل ښکار یې په یو ترنگ کې دځان سره یووړ.

کلیوال چې سهار را پاخید گوری سپی یې ویده او په چرگانو کې یې یوه بله چرگه هم نشته. فکر یې ډیر خراب شو او د چارې په لټه کې شو. دلږ فکر وروسته یې نیت وکړ ښه به داوی چې کور ته یوه پیشو هم راوړی. ځکه سپی او پیشو په خپلو کی زړه دښمنی لری. هغوي به ټوله شپه یو په بل پسې منډې رامندې وهي، د همدې دښمنی له برکته به سپی خوب نه کوي او دده کور به د کیدر له شره خلاص وي

مانښام یې ښه غټه توره پیشو کور ته راوړه. سپی چې پیشو ولیده نو سمدلاسه یې ورته په غپا شروع وکړه. پیشو هم خپله دښمنی دمیو، میو..

دورځو نه يوه ورځ د ځنگل پاچا زمري ته ورغی او د خوشامندونه په ډکه خوله يې ورته وويل:

— ای دځنگل پاچا! ستا له پاره مې يو ډير ښه ښکار ليدلی دی. داسی خوږه غوښه يې ده چې تابه په ټول عمر ځکلی هم نه وی.

زمري په خوبسې ورته وويل:

— ستا غوندې هوبنيار اشنا نه مې، دهمداسی يوه زيری تمه لرله. ځکه چې د ځنگله دځناورد غوښو نه مې زړه تور شوی، نن بايد داسې غوښه وخورم. چې په ټول عمر مې نه وی خوړلی.

گيدړ ورته وويل:

— نو بيا خو په ما پسې راځه!

گيدړ مخکی او زمري ورپسې شو. پخه نيمه شپه د کليوال د کلا مخ ته ورسيدل.

گيدړ زمري ته مخ ورواړولو او ورته وپې ويل:

— ای دځنگل پاچا! ښه به داوی تر سهاره صبر وکړو څو زمور ښکار له کوره راووخی

زمري د تاييد سر ورته و خوځاوه او بيا يې زياته کړه:

— تر سهاره خو ډير وخت دی، زيات مزل مو کړی، زه او ته دواړه ستړي شوي يو، ښه به وي چې يوه شيبه خوب وکړو.

گيدړ هم ورسره ومنله دواړه په درانه خوب ويده شول. په کور کې د پيرې وار د مورک و، هغه چې د څار له پاره له کوره بهر راووت، گوری چې کيدړ او زمري دواړه د کلا په دروازه کې ويده پراته دی.

مورک په بیره کورته ننوت، پيشو او سپی يې دواړه له خوبه را وپښ کړل. هغوی چې د زمري له راتگ نه خبر شول دواړو په ژړا پيل وکړ خو مورک په غوسه ورته وويل:

پيشو دواړه له کوره وشړی. خو دلر فکر وروسته يې تصميم بدل شو او پريکړه يې وکړه چې له يوه نه دوه او له دوو نه درې دښمنان ښه وي ټوله ورځ يې دمور کاند سوړو په لټولو پسې تيره کړه. ماښام چې کورته راتللو نو يو ښه غټ مورک يې هم دځان سره راوړ. پيشو چې په مورک سترگی ولگيدی نو د خوشحالی نه يې په ميو ميو ورته ستړی مه شی وويل. مورک هم په ځونگ ځونگ کې داسې ځواب ورکړ:

پيشو گلې! زما خوراک دومره ساده نه دی. خوشې به ځان نه ستړی کوي. پيشو ته چې د سپی او خپلې دښمنې نتيجه معلومه وه. مورک ته يې د هم دوستی لاس وغزاوه. مورک هم ورسره ومنله او دواړه يو ځای سپی ته ورغلل او د خپلې دوستۍ نه يې هغه هم خبر کړ. سپی ورته وويل:

ستاسو دوستي ماته منظوره ده، که غواړی چې مورک او تا سو دريواره په دې کور يو ځای و اوسو او ښه غوړ زير خوارکونه وخورو نو ښه به داوی چې د گيدړ د راتلو مخه په گډه ونيسو، ځکه د کور خاوند مورک د همدې کار له پاره ساتلي يو. پيشو ورته وويل: زه خو بې منم خو ښه دمورک ده. چې هغه يې منی او کنه؟ مورک ورته وويل:

— تاسو دواړه له ما مشران ياستی چې ستاسو خوبه وی. زما هم خوبه ده دريوارو يو بل ته د دوستی لاسونه ورکړل او هر يوه به په خپل وار د شپې له خوا پيره کوله. کله چې به گيدړ کورته را نږدی شو او د پيری وار به د پيشو يا مورک و، نو ژر به يې سپی راوینس کړ او گيدړ به يې په راغلی لار بيرته وځغلاوه.

شپې او ورځی تيريدی: کليوال له دريوارو نه ډير زيات خوشحاله و او هره ورځ به يې دريوارو ته ښه رنگا رنگ خواړه ورکول. خودبلي خوا گيدړ هم په کراره و ناست، شپه او ورځ يې د نويو چالونو په لټه سبا کول.

زمری ویده دی . ته به ورشې او ناخاپه به په زمري خپل تیره نوکان بنځ کړې او بیا به وتښتې .
پیشو همداسی وکړل . زمري چې راوینس شو گوری شاوخوا یې هیڅوک نه شته فکر یې وکړ چې دا ټوله دسیسه همدې مکار گیدر ورته جوړه کړی ده . سمدلاسه یې په خپل څنگ کې په خوب ویده گیدر حلمه وکړه او دهغه په مړې یې خپلې داړې ټینگی کړې . گیدر یې ځای په ځای وواژه او پخپله په راغلي لار نا امیده د ځنگله په لور رهي شو
کلیوال چې سهار له کوره راووت گوری گیدر دکلا تر مخ مړ پروت دی ، سپی ، پیشو او مورک دريواره ورته ولاړ دي او خپله خوشالي څرگندوي . دکورخاوند ډاډه شو چې نور یې جرگان دگیدر له خطر په امان دي نو دريواره یې له کوره وشړل .

– په ژړا دمرگ نه ځان نه شی خلاصولی ، راځی چې کینوپه خپلو کې مشوره وکړو او دځان د خلاصون له پاره یوه لاره چاره پیدا کړو .
سپی په ځوړند سره مورک ته وویل : له ما او پیشو نه خولاره ورکه ده ، ته چې هرامر کوی ، زه او پیشو به یې دواړه منو .
مورک وویل :
– ښه ده چې تاسو دواړو ماته خپل واک راکړ نو د زمري نه د خلاصون لاره ماته معلومه ده .
پیشو په حیرانی پوښتنه وکړه :
– ته څه وایې مورک که وروره ! زمري دټولو حیواناتو پاچا دی ، دهغه نه ځان خلاصول د خوب لیدل دی .
مورک په ځواب کې ورغبرگه کړه :
– مه وراخطا کیږی . څه چې زه درته وایم تاسو دواړه به هماغسی کوی .
سپی وویل :
ښه ده ته مخکی شه مورک درپسی یو .
مورک وویل :
– تاسو دواړه به لږ صبر وکړی . زه ورځم یو ځل یې گورم چې گیدر او زمري په رښتیني ویده دی او که مورک او تاسو ته یې چل ول جوړ کړی .
پیشو وویل :
– ډیره ښه خبره دې وکړه ، څه وروره ته ورشه . ته ډیر کوچنې یې ، تاته څه نه وایي .
مورک غلی غلی ورغی ، د زمري په شا ښکته پورته وگرځیده ، خو زمري هیڅ ځان ونه خوځاوه . بیا یې پیشو او سپی ته اشاره وکړه چې راځی !
سپی او پیشو دواړه دمورک په امر ورنږدی شول .
مورک غلی پیشو ته وویل :

په سبا ورځ ترېور خوارکي تورو خاورو او غيرتي لالا د زندان تورو کوټو ته لاړ.

شپې او ورځې تيريدې. د غيرتي لالا کورنۍ د ترېورانو له ويرې خپل کور او کلي پرېښود او ښار ته يې کډه وکړه.

د ورځو نه يورځ مې غيرتي لالا په زړه ووریده، نيت مې وکړ يو ځل يې له نيږدې نه وگورم. ځکه له يوې خوا مې کليوال او له بلې خوا مې يوه گوته يار هم و. د ليدو لپاره نيغ زندان ته ورغلم.

د غيرتي لالا چې په ما سترگې ولگيدې نو زيات خوشحاله شو. دروغې نه وروسته يې وويل:

— آشنا په ډير ښه وخت کې راغلې، يوه شيبه دمخه مې د مور له خوا لومړنی ليک راغی دا چې زه يې د لوستلو نه عاجز يم نو دابه راته ته لولې، بيا يې جيب ته لاس کړ او دمور ليک يې راته وسپاره.

ما د ځان سره د ليک په لوستلو پيل وکړ چې قيرتي لالا په غوسه وويل:

— د ځان سره به نه ښيرې، په زوره زوره يې ووايه چې زه يې هم واورم.

ښه مې ورته وکړه او بيا مې دهغه د مور ليک ورته داسې واوراوه:

— زما د کلونو بنديوانه زويه!

سلام عليكم! خداي دې زويه په سته راته روغ او جوړ لره. زموږ له خوا نه هيڅ انديښنه مه کوه، له هغې ورځې چې ته بندي شوی يې په موږ هيڅ تنگسه نه ده راغلی...

زه له سهاره تر مابنما په ښار کې سوال او گدايي کوم او چې شپې کور ته راځم نو شکر دی يو څه نغدې پيسې راوړم.

پيغله لور او ميرمن دی هم تکړه دی، هغوی دواړه سهاره له کوره وځي او د خلکو په کورونو کې خيرنې جامې او يا لوبني موبنې مينځي، هغوي هم يو څه راوړي.

طنزی کيسه

غيرتي لالا

نوم يې (صا بر) و خو په نامه چا نه پيژانده، په ټول کلي کې په ((غيرتي لالا)) مشهور و. ځکه هغه به تل د خپلې هرې خبرې وروسته همدا خبره تکراروله:

((غيرت ښه شی دی، د بې غيرته سړي قبر مې په هديره کې معلوم وي))

غيرتي لالا رښتيا هم ډير تريخ سړی و، مچ يې په خپله پوزه نه پرېښود. چا ورسره د يوې نه دويمه خبره نه شوه کولای.

يوه ورځ موږ سره د ژمی پيتاوي ته ناست و. چا يو څه ويل او چا بل څه...! د خبرو اترو په ترڅ کې غيرتي لالا د خپل ترېور سره په دې خبره اختلاف پيدا شو چې ترېور يې ويل د برکلي د سپين گل خان د کلا برچ لوړ دی اغيرتي لالا ورته ويل چې نه، د کوز کلي د سورگل خان د کلا برچ لوړ دی.

يوه د يوه نه منله او بل د بل نه منله.

يوه ورته ويل: ستا پلار به يې هم را باندي و نه مني

بل ورته ويل: ستا نيکه به يې هم را باندي و نه مني

— ستا غور نيکه به يې هم را باندي و نه مني

— ستا تر نيکه به يې هم را باندي و نه مني.

خبره چې غور او تر ته ورسیده نو دواړو يو بل له گريوانو ونيول. د سوک او څپيری سيالي پيل شوه. په دې کش او گير کې د غيرتي لالا پښه ښويه شوه او په ځمکه را ولويده.

غيرتي لالا چې را پورته شو نو ځان ورته ډير بې غيرته معلوم شو ځکه چې ترېور د ټولو کليوالو په منځ کې راخملولی و.

وينه يې په جوش راغله، له بډي نه يې تومانچه را وويستله او په خپل تر بوري تشه کړه.

د اوړی بده گرمی. وه، د ټول وجود نه مې د ويالې د اوبو په خیر دخولو سیلاب روان و. زیات تری شوم. پنډی ته مې وویل ته څه او زه درپسی ځان درسوم.

د اوبو خرڅونکی په مخ کې ودریدم او د اوبو ډک گیلان مې شونډو ته نږدی کاوه چې ناڅاپه په اوږه باندي کوم چا سخته خپیږه راکړه. خپیږه نه وه، د ټوپک گولی. وه. په ټول وجود مې ورته د سر نه تر پښو پورې اوربل شو. خو چې مخ مې ورواړاوه، ځان مې غلی ونيوه، ځکه چې هغه زمونږ د دفتر یو پخوانی همکار و چې اوس په بل ځای کې کار کوي. سمدلاسه راغاری وت. لس، پنځلس دقیقې خویې په سترې مه شی، خوار مشی تیر شول.

ما غوښتل ورته ووايم چې د اوږو بوجی مې پنډی ته ورکړی خو هغه زما خبره په نیمايي کې غوڅه کړه او په خپلو خبرو خبرو کې یې داسې راگیر کړم چې ما هر څومره وسه کوله ځان تري خلاص کړم خود سرینښو غوندي راپورې کلک نښتی و. بس په یو سا ه یې په خبرو راته داسې پیل وکړ:

..... پروڼ سهار چې له خوبه را پاڅیدم، هډوکو مې ډیر درد کاوه خو چې د وړو مور د شیدو د خوندور چای ډکه چاینکه په مخ کې راته کیښوده او څلور پنځه پیالی مې په مزه مزه ورنه وڅښلی نو د هډوکو درد مې هم ښه شو.

زه په کور کې دوه جوړه بوتان لرم. یو تور او بل نصواری رنگ لری. په دې ورځ مې تور بوتان په پښو کړل. چې له کوره راوتم او بیا بناری بس ته وختم نو په موټر کې ډیره تمبه تیله وه. تور بوتان یې راته له کاره وویستل.

چې له بناري بس نه کوزشوم نو لومړی مې خپل تور بوتان پاک کړل. په بنار کې می هیش کار نه و. ټوله ورځ مې په بنار کې په خوشی گرځیدو تیره کړه. ما بنام چې کورته راغلم نو ښه سترې وم. د وړو مور دې کور اباد

زوی گوتې دې ښونځی پرېښود، له بدو سترگو دی ساتلی وي نامې خدای ډیر تکړه دی. اوس په یوه هوټل کې په گیده مزدور دی او مور یې له خوراک، څښاک نه بیغمه یو. خوبیا هم تکړه دی چې شپې کورته راځی نو په هوټل کې د خلکو نه پاتې شوني خواره ماړه هم له ځان سره راوړی.

نور څه د لیکلو له پاره نه لرم. که کوم شی ته اړتیا لری، مونږ ته لیک را ولیږه. ستامهر بانه مور

غیرتی لالا چی د خپلی مور لیک ښه په غور واوریده نو په کړس، کړس بی وخنډل، په خپلو غټو غټو بریتونو بی لاس تیر کړ او بیایي وویل:

وادی وریده اشنا! د غیرتی سړی خټه غیرتی وی. غیرت ښه شی دی د بې غیرته سړی قبر په هدیره کې معلوم وي.

د خبرو بوجی


زموږ په هیواد کې د حکومتی مامورینو جیب تل سپیره وي خو چې

تنخوا یې هم په خپل وخت حواله نه شي او د کورنۍ شمیر یې هم زیات وي نو بیا راشه که تودیرې.

دوه میاشتی په دې نامه چې تخصیص نه دی راغلی زموږ تنخوا ځنډیدلې وه او په کور کې هم د اوږو دومره گرد نه و چې بیگاه ته مو ترې ډوډی. پخه کړې وای. په خواری او زاری مې د یوه اوبل نه دومره پیسې پور کړې چې بس یوه بوجی اوږه پرې واخلم:

په یوه منډه مې د اوږو منډایي ته په دې خاطر ځان ورساوه چې یو څه ارزانه په لاس راشي. د اوږو بوجی مې واخیسته پنډی ته مې په لاسی کراچی کې بار کړه، هغه د مخه او زه ورپسې شوم.

د یارانو یاد



خدای دې لري، یاران مې ډیرو و، خو په ټولو کې مې یو یار ډیر یادېږي، هر چیرته چې وي خدای دې ژوندی لري.

نوم یې (مرچکی) و، خو په خوږوالي کې د گورې نه هم خوږو. ډیر عجیبه سړی و، تل به یې خوله له خندا ډکه وه، د زغم او حوصلې خویې هیڅ پوښتنه مه کوه، چې لس خپیرې دې وهلی وای، ویلي به یې نه وای چې ستا په مخ څو سترگې دي؟
په ټول کلي کې به د هغه د ښه سریتوب خبرې کیدلې نو ځکه به ځنو کلیوالو ویل:

— کاشکې د مرچکي نوم شیرین وای او د شیرین نوم مرچکی وای.

(شیرین) زموږ بل یار و، نوم یې شیرین و، خود مرچکی نه هم تریخ و. د یوې خبرې نه، بله چا ورسره نه شوه کولی. په نه خبره به د هر چا سره لاس او گریوان و. خو د دې ټول تریخوالي سره بیا هم خلکو ورته د شیرین غږ کاوه. ځکه چې نوم یې شیرین و.

نه پوهیږم (تورگل) یار به په کوم وطن وي.....؟

ډیر ښایسته سړی و. درنگ له پلوه د سپینې پاغوندي نه هم تک سپین و، خو مور او پلار له دې ویرې چې د نظره نه شي، نوم یې تورگل پرې ایښی و. کلیوالو بیا گل ورته شکولی و او ((توری)) به یې ورته وایه.

وي، زما په زړه خواړه یې پاڅه کړی و. په خوند خوند مې وخوړل او د خوراک نه وروسته سمدلاسه ویده شوم.

څه به دې سر خوږوم چې څنگه ویده شوم په خوب کې مې لیدل، یو لوی د ښامار غوندي مار زما خواته را روان دی، زه د ویرې نه داسې لږزیدم لکه په ونه کې چې پانه د باد سیلی خوځوی. یو ناڅاپه ته را پیدا شوې او په ماردې د یو غټ کانی گوزار وکړ. .. ستا د گوزار سره سم مار ځای په ځای مړ شو او زه دې دمار له چیچلو خلاص کړم همدا اوس چې هغه شیبه را په زړه کړم، زړه مې غواړی چې دا ټنډه دې ښکل کړم.

پخواني همکار چې زما د ټنډې ښکلولو ته ځان جوړ اوه، ناڅاپه مې د خپلو اوږو بوجی را په زړه شوه. د اوږو ډک گیلان مې بیرته کیښود او د لیونی غوندي مې په منډو پیل وکړ.

ټول ښار مې د یو سر نه بل سر ته څو څو ځلې گز وپل کړ، هره خوا به مې ترور ترور کتل او دهرچا نه به مې د پنډې د لیدو پوښتنه کوله خو نه د پنډې درک و او نه زما د اوږو د بوجی.


په دې توگه مې دخبرو د بوجی په پیدا کیدو، خپله د اوږو بوجی له لاسه ورکړه.

۱۳۷۵ل کال _ جلال اباد

سخي يار چې دا خبره واوریده، نو په ټنده يې دولس بجې شوي او بيا يې وويل:

— پلار دې خدای وبخښه، خو وراره ما سره د پيسو خزانه نه شته، څه ورشه د بل چا نه يې واخله

: له دې ټولو کورپو سره بيا هم خلکو ورته سخي ويلو، ځکه چې نوم يې سخي و او د انوم ورباندې مور او پلار ايښی و



توري ښه غټ پټ، هډور او چيناري سپری و، تل به يې پاكي، ښايسته او نوې جامې اغوستې وې.

په اول ځل به چې څوک ورسره مخامخ شو، د هغه باډي، کش پش، ښايسته، پاكي او سپينې جامې وليدې، نو فکر به يې کاوه چې په څلور کنجه دنيا کې به له توري نه هونبنيار، پوه او ځيرک سپری نه وي. خو چې کله به يې په خبرو پيل وکړ او يو غره به يې په بل غرو وويشت، نو ژر به پوه شوې چې سپری مری نه دی، بس په سر کې يې د مغزو په ځای بوس پراته دي.

ځينو کليوالو خو به کله نا کله دا خبره هم کوله:

— کاشکې باډي د تور گل وای او هونبنياري د ښايسته گل !!!

(ښايسته گل) زموږ يو بل يارو. نوم يې ښايسته گل و، خود

بدرنگو نه لادرنگ و. وچ پوچ، تش د څو هډوکو يو اسکليټ و. پلنه پوزه، پيرې شونډې، بيري وروځې، پپر غوړونه، غټ سر، ټيټه ونه، تک زير اوږده غاښونه، بس داسې يوشی ولکه يوماشوم چې کيني او د خټونه يوه څيره جوړه کړي. خو په پوهه او هونبنياري کې دومره وړاندې و چې شل تورگله په يوه ښايسته گل پسې نه شور سیدای

ددې ټولو بدرنگيو سره سره بيا هم خلکو ورته ښايسته گل ويل، ځکه چې نوم يې ښايسته گل و.

نه پوهيږم زموږ (سخي) يار به مروي او که ژوندی؟

زموږ په منځ کې هغه ډير پيسه دار او پيسه دوست و. ښې ډيرې پيسې يې لرلې، خو نه يې پخپله خوړلې او نه يې بل چاته ورکولې. هغه ورځ مې ښه په ياد ده چې د گاوندې زوی په منډه راغی او په ژرغوني غږ يې ورته وويل:

— سخي کا کا! پلار مې مری دی، د کفن پيسې نه لرم، که يو څو روپۍ په پور راکړې، ټول عمر به درته دعا گانې کوم.

نیمګری تاریخ !

. وایی: د هیواد مشهور او وتلي تاریخ پوه ، د هیواد نه لرې د مهاجرت او پردیسی په وطن کې د خپلو هیوادوالو د جهاد ، اتلولی او میرانې تاریخ لیکه چې ناڅاپه سپین ، تور او شنه بیرغونه ورپیدل ، ورسره سم دا نارې هم پورته شوې : ازادی، ازادی، ازادی...

وتلي تاریخ پوه چې د ازادی غږ واوریده نو ژر، ژر یې خپلې عینکې په سترگو کړې، ښه ډیر رنگارنگ قلمونه یې د خپل کمیس په مخامخ جیب کې قطار کړل ، یو پنډل سپین کاغذ یې هم د ځان سره واخیست او په بیره یې کابل ته ځان ورساوه. چې پاتې تاریخ په کابل کې ولیکي .

کابل ته درسیدو سره سم پغمان ته لاړ ، د طاق ظفر نه یې پیل وکړ، د دارلامان مانی، د تاج بیګ قصر، ملی موزیم، د بابر باغ ، د چهلستون مانی، د دهمزنگ منار، ملی ګالری، د کابل تاریخی چارچته، د پل خشتی جامع جومات، د ساعت برج، د عیدګاه جومات ، د میوند د شهیدانو څلی، سپاهی ګمنام څلی، د استقلال منار ، د اعیلحضرت نادرشاه مقبره او داسې نورو تاریخی ځایونو په لټه کې شو خو دا ټول تاریخی ابدات د ازادی د جنګ نه وروسته د ((چوکۍ)) په جنګ) کې له منځه تللي وو.

د هغه لیکلی تاریخ نیمګړی پاتې شو او اوس د پېښور په ښار کې د سرک په غاړه ناست دی کله الوګان، کله گلپیان او کله ټیپر خرڅوی خو د تیرافیکو د ځورونې او ډبونې نه زیات ګیله من ښکاري.

۱۳۷۵ل کال - پېښور

په لومړۍ ورځ چې نوي ریس د ریاست دفترته راننوت ، د بدرګه کوونکو د لاسونه په پرچا کې د ریاست کارکوونکو تودې مبارکۍ ورکړې د لنډې معرفۍ نه وروسته چې کله ریس په خپله چوکۍ کیناست او د خپل لاس لاندې مامورینو ته یې وکتل ، ناڅاپه د ریاست د چوکۍ نه پورته شو

خپل سربې په دواړو لاسونو کلک ونيوه او په وارخطایې وویل :

— ای خلکو ! زما په سترګو څه وشول ، تاسو ټول ولاړکسان ماته د میریانو په څیر واړه ښکاري .

په دفتر کې ولاړو خلکو یو بل ته حیرانی حیرانی وکتل

د چوپتیا فضا خپره شوه خو د ریاست چیراسي چې پوره څلوپښت کاله په دې ریاست کې د بیلابیلو ریسانو سره کار کړی و د چوپتیا فضا داسې ماته کړه:

— ریس صیب ! هیڅ اندیښنه مه کوی ، تاسو کومه ناروغي نه لری ځکه داریاست ډیر غټ اوستاسو سروړوکی دی . ځکه خو په دې چوکۍ غټ خلک درته واړه ښکاري

لور او ټيټ کلتور؟؟؟

ويره !

د پنډي (جوالي) پړۍ په اوږه پروت و

د ښار په لوي واک کې په دې اميد روان و که څوک پرې کوم پنډه ، له يوه
ځايه بل ځای ته يوسي او بياگاه ته د خپلو بچيانو له پاره يوه مړې
ډوډۍ پيدا کړي.

د تگ په وخت کې يې ناڅاپه د سرک په غاړه د کيلې په پوټکۍ
سترگې ولگيدې

هغه يې را پورته کړ ، څو قدمه وړاندې لاړ او د خخلو په ډيران يې
واچاوه.

شيبه تيره نه وه چې يو لوکس موټر يې په خوا کې ودریده

د موټر بښينه خلاصه شوه ، په موټر کې ناست فيشني ځوان د کيلو او
مالتو له پوټکو نه ډکه پلاستيکي کڅوړه يې په پاڅه سرک وغورځوله .

پنډي لومړی لوکس موټر ته او بيا يې د سرک په سر هرې خو د کيلو او
مالتو خورو ورو پوټکو ته په حيرانۍ وکتل

خپل سربې و خوځاوه خو پوه نه شوم چې په زړه کې يې څه تير شول؟

په خپل کور کې ويره ، د خداى (ج) په کور کې ويره

په کلي کې ويره ، په ښار کې ويره

په غره کې ويره ، په دښته کې ويره

د ژوند هره شيبه ، په هر ځای کې له ويرې او ډار څخه ډکه وه

ځک خو په رڼا ورځ ، د لويې لارې په سر ، دوه تنه يو بل ته په څو مترۍ

کې مخامخ ودریدل . که څه هم دوي يو بل نه پيژندل او لاره هم ښه لويه وه

خو بيا هم يو په بل نه ورتلل ځکه: .

يو له دې ډاریده چې مخامخ کس يې ځان وژونکى (انتحاري) نه وي

بل له دې ډاریده چې مقابل لوری يې (جاسوس) نه وي .

ورځ شپه شوه او د شپې په تياره کې دواړه يو له بل نه ورک شول .

ډاکټر لابر اتوار ته ولیږه
دلبر اتوار په نتیجو کې معلومه شوه
د خان زوي د اولاد د زیږون وړتیا نه لري.

زه او ته

هغه ورځ چې زه او ته ، یو بل ته مخامخ شو
ما سلام درکړ ، تا هیڅ ځواب را نه کړ
ما درته و خندل ، تا په غوسه راته وکتل.
زه چې دخپل منزل په لور روان شوم...
ډیر خوشاله وم.
ته چې تللې...
له غوسې نه تک سوړ وې.
ما د خوښۍ نه
د شپې ، ښه آرام خوب وکړ
خوتاشپه تر سهاره په وینه تیر کړه
– پوهیږې ولې؟
ځکه چې :
ستا په زړه کې (کرکه) اوسي
اوزما په زړه کې (مینه) اوسي.

غلطي !

په ژوند کې هر څوک غلطي کوي :
– بزگر لو کاوه ، په غلطۍ کې ورنه خپله گوته پرې شوه .
– ډاکټر ناروغ ته نسخه ورکړه ، په نسخه کې یې غلطي وکړه ناروغ یې
مړ شو .
– انجنیر د کور په ډیزاین کې غلطي کړه وه ، کور ونړیده ، ټوله
کورنۍ په کې مړه شوه
– ولسمشر سیاست کاوه ، په سیاست کې یې غلطي وکړه ټول ولس او
ملت یې تبا ه شو

میراث

د کلي ډیر شتمن خان و
هرڅه یې ډیروو خو زوي یې یو و .
تل به له دې ځوریده . ، خدای مه کړه که په زوي یې څه وشي
میراث به یې تر بورانو ته پاتې شي
له همدې ویرې یې :
په ۱۴ کلنۍ کې خپل زوي ته ښځه وکړه .
چې کال دوه تیر شول د زوي یې اولاد په نصیب نه شو .
په ۱۷ کلنۍ کې یې دویمه ښځه ورته وکړه ، په ۲۰ کلنۍ کې دریمه ښځه ،
په ۲۵ کلنۍ کې یې څلورمه ښځه ورته وکړه
د زوي یې بیا هم اولاد په برخه نه شو
د څلورو ودونو وروسته ډاکټر ته لاړ